
முதற்பதிப்பு: டிசம்பர்‌, 1993. 


பின்‌ அட்டை ஓவியம்‌. சில்பி 


விலை ரூ. 3 


“தெய்வத்தின்‌ குரல்‌! (வானதி பதிப்பகம்‌) நான்காம்‌ பகுதியிலிருந்து தொகுக்கப்‌ 
பட்டது. 


னந்த விகடன்‌, 


& 
757, அண்ணா சாலை, 


சென்னை-600 002. 


CC-0. In Public Domain. Digitized by Muthulakshmi Research Academy 


குரு குலம்‌ 


/ ௦ . 
* \ { கடிகார ஸ்தானம்‌? 


இதி குரு, ஆசார்யர்‌ வாத்தியார்‌ 


குரு, ஆசார்யர்‌* என்ற வார்த்தைகளை உசந்த மட்டத்‌ 
தில்தான்‌ உபயோகிக்கிறோம்‌. சாதாரண லெவலில்‌, ஒன்றைச்‌ 
சொல்லிக்‌ கொடுக்கிறவருக்கு 'வாத்தியார்‌' என்றே பெயர்‌ 
சொல்கிறோம்‌. பெரிதாகத்‌ தீக்ஷை கொடுத்து மந்த்ரம்‌, பூஜை 
எடுத்து வைப்பவரையும்‌, யஜ்ஞம்‌, ஹோமம்‌ விஸ்தாரமாக 
நடத்திக்‌ கொடுப்பவரையும்‌ ஆசார்யர்‌ என்கிறோம்‌. சின்ன 
தாகத்‌ இவஸம்‌, திங்கள்‌ பண்ணி வைப்பவரையும்‌, சதுர்த்தி 
பூஜை - த்வாதசி பூஜை நடத்தித்‌ தருபவரையும்‌ வாத்தியார்‌ 
என்கிறோம்‌. தத்வ சாஸ்த்ரமோ, வேறே சாஸ்த்ரமோ, 
ல்ங்தேம்‌ முதலானதோ ஒருத்தரையே ஆச்ரயித்து அவரிடம்‌ 
பல வருஷம்‌ கற்றுக்‌ கொண்டால்‌, அவரைக்‌ குரு என்கிறோம்‌. 
ஸ்கூலில்‌, காலேஜில்‌ பல பேரில்‌ ஒருத்தராகப்‌ பாடம்‌ 
சொல்லிக்‌ கொடுப்பவரை வாத்தியார்‌ என்று சொல்கிறோம்‌. 
பள்ளி “ஆசிரியர்‌', கல்லூரி “ஆசிரியர்‌' என்பதாக எழுதும்‌ 
போதும்‌, ப்ரஸங்கத்திலும்‌ மட்டும்‌ “ஆசிரியர்‌' என்கிறோம்‌. 
பேச்சு வழக்கிலே ஆசிரியர்‌ என்று சொல்வதில்லை: வாத்யார்‌ 
தான்‌. “ஆசார்யர்‌' என்பதுதான்‌ ஆசிரியராமிருக்றெது. 


தமிழ்நாட்டில்‌ மட்டும்‌ எப்படியோ எழுத்தாளர்களையும்‌ 
பத்திரிகை எடிட்டர்களையும்‌, கதாசிரியர்‌, பத்திரிகாசிரியர்‌ 
EE 
* அருள்‌ உரை 39-வது புத்தகத்தில்‌ இடம்பெற்றுள்ள “ஆசார்ய 
இலக்கணம்‌, “குரு” இலக்கணம்‌' என்ற உரைகளைப்‌ பார்க்கவும்‌. 

என்றெல்லாம்‌ 'ஆசிரியர்‌' பேர்‌ கொடுத்துச்‌ சொல்வதாக 
ஏற்பட்டிருக்கிறது. கல்விச்‌ சாலையில்‌ எழுத்தறிவிப்பவன்‌ 
ஆசிரியன்‌ எனப்படுவதிலிருந்தே எழுத்தைத்‌ தொழிலாகக்‌ 
கொண்ட ரைட்டர்கள்‌, எடிட்டர்கள்‌ ஆகியவர்களையும்‌ 
ஆசிரியரென்று சொல்லும்‌ வழக்கம்‌ வந்துவிட்டது போலிருக்‌ 
கிறது. அல்லது, நடைமுறை எப்படியிருந்தாலும்‌, கதை எழுது 
கிறவர்களும்‌ பத்திரிகை நடத்துகிறவர்களும்‌ ஆசார்ய ஸ்தானத்‌ 
திலிருந்து கொண்டு நல்லறிவை வளர்ப்பவர்களாக இருக்க 
வேண்டுமென்ற அபிப்பிராயத்தில்‌ அவர்களை ஆசிரியர்‌ 
களாகச்‌ சொல்லும்‌ வழக்கம்‌ உண்டாயிருக்கலாம்‌! 


பேச்சு வழக்கில்‌ சொல்லும்போது ஸமய ஸம்பந்த 
மானாலும்‌ ஸரி, மற்ற கலைகள்‌ சாஸ்த்ரங்கள்‌ சம்பந்தமானா 
லும்‌ ஸரி, நமக்கு ஒன்றைச்‌ சொல்லிக்‌ கொடுப்பவரை 
'வாத்தியார்‌' என்றே சொல்கிறோம்‌. ஆசிரியர்‌, ஆசார்யர்‌. 
என்றெல்லாம்‌ அல்ல. 

'உபாத்யாயர்‌' என்ற ஸம்ஸ்க்ருத வார்த்தைதான்‌ வாத்யார்‌ 
என்றாகியிருக்கிறது. 

உபாத்யாயர்‌ என்றால்‌ என்ன? 

உப அத்யாயர்தான்‌ உபாத்யாயர்‌. 


அத்யாயர்‌ என்றவுடன்‌ “அத்யாயம்‌' நினைவு வரும்‌. 


'அத்யாயம்‌' என்றால்‌ தொடர்கதையில்‌ ஓவ்வொரு வாரமும்‌ 
வருகிற பாகம்‌ என்று சொல்வீர்கள்‌! இது தற்காலத்தில்‌ 
ஏற்பட்ட பேர்‌. ஒரு புஸ்தகத்தின்‌ ஒரு செக்ஷனுக்கு அத்யாயம்‌ 
என்ற பேர்‌ பிற்காலத்தில்‌ வந்தது. ஆதியில்‌, எழுதவே கூடாத 
புஸ்தகமாக, காதால்‌ கேட்டுக்‌ கேட்டே பாடம்‌ பண்ண 
வேண்டிய புஸ்தகமாக உள்ள வேதத்தைப்‌ படிப்பதற்குத்தான்‌ 
அத்யயம்‌, அத்யயனம்‌, அத்யாயம்‌ என்றெல்லாம்‌ பேர்‌ இருந்‌ 
-தது. வேதத்தை வைத்துத்தான்‌ நம்‌ வாழ்க்கையில்‌ ஸகலமுமே. 
ஆதலால்‌, பிற்பாடு கதை, காவ்யம்‌, ஸெக்யுலர்‌ ஸயன்ஸ்‌, 
ஆத்மார்த்தமான சாஸ்த்ரம்‌ எதுவானாலும்‌ அதில்‌ படிக்க 
வேண்டியவற்றைப்‌ பகுதி பகுதியாக வரையறை செய்தபோது 
அவற்றுக்கும்‌ அத்யாயம்‌ என்று பெயர்‌ கொடுத்தார்கள்‌. 
புஸ்தகத்தின்‌ ஸெக்ஷன்‌ (பகுதி), ஸப்‌ ஸெக்ஷனுக்கு (உட்பிரிவு) 
"அனேகப்‌ பெயர்கள்‌ இருப்பதில்‌ அத்யாயம்‌ என்பதும்‌ ஒன்றா 

யிற்று. காண்டம்‌, கண்டம்‌, ஸர்கம்‌, படலம்‌, பர்வம்‌, பரிச்‌ 
சேதம்‌, உச்சவாஸம்‌, உல்லாள1., அங்கம்‌, ப்ரகரணம்‌, ஸ்கந்தம்‌ 
என்றிப்படி அனேகப்‌ பெயர்களில்‌ ஒரு புத்தகத்தின்‌ பகுதி 
களைச்‌ சின்னதும்‌ பெரிசுமாகப்‌ பிரிப்பதுண்டு. அவற்றிலே 
வேத அடிப்படை கொண்ட வார்த்தையாக அத்யாயம்‌ 


என்பது இருக்கிறது. 


எப்படி ஸகலத்திலும்‌ வேத சம்பந்தமிருக்கிறது என்பதற்கு 
இன்னொன்று சொல்கிறேன்‌. Lesson என்பதைப்‌ பாடம்‌ 
என்கிறோம்‌. அது ஜாக்ரஃபியானாலும்‌, 'வேதம்‌ பொய்‌” 
என்று சொல்கிற நம்முடைய — .ஆராய்ச்சியாளர்களின்‌ 
ஹிஸ்டரியானாலும்‌, எந்த லெஸனும்‌ *பரடம்‌'தான்‌. இதே 
போலப்‌ பள்ளிக்கூடத்தைப்‌ 'பாடசாலை' என்கிறபோதும்‌ 
அதிலே “பாடம்‌” வந்து உட்கார்ந்து கொண்டிருக்கிறது! 
நாஸ்திகம்‌ சொல்லிக்‌ கொடுப்பதற்கே ஒரு ஸ்கூல்‌ வைத்தால்‌ 
அதுவும்‌ பாடசாலைதான்‌. ஆனால்‌ “பாடம்‌' என்பதற்கு 
ஓரிஜினல்‌ அர்த்தம்‌ என்னவென்றால்‌ வேதம்‌ ஒதுவதுதான்‌. 
நித்ய கர்மாக்களில்‌ ஒன்றாக ப்ரஹ்ம யஜ்ஞம்‌ என்று வேத 
அத்யயனம்‌ செய்வதற்கே பாடம்‌ என்று பெயர்‌. “பாட (tha)’ 
என்று அழுத்திச்‌ சொல்லவேண்டும்‌. 


வேத வாக்யங்களைக்‌ கற்று ஓப்பிப்பவன்‌ ‘UT. உதாரண 
மாக “கனம்‌' என்ற முறையில்‌ வேதத்தின்‌ பதங்களைக்‌ கோத்து 
வாங்கிச்‌ சொல்வதற்கு அறிந்தவர்‌ கனபாடி. ஒருத்தரோடு 
சேர்ந்து . வேத அத்யயனம்‌ பண்ணுகிற மாணவனை 
(“மாணவன்‌” என்ற வார்த்தைக்கு அப்புறம்‌ வருகிறேன்‌) 
ஸஹபாடி என்பார்கள்‌. நடைமுறையிலோ, வேதஸம்பந்தம்‌ 
இருக்க வேண்டும்‌ என்றில்லாமல்‌ எந்தத்‌ துறையிலும்‌ 
நம்முடன்கூட வேலை செய்பவரை “சகபாடி' என்கிறோம்‌. 
தமிழ்‌ தேசத்தில்‌ வேத வழக்கு எப்படி ஆழ ஊன்றியிருக்கிறது 
என்பதற்காகச்‌ சொல்கிறேன்‌. 


வாத்யார்‌-உபாத்யாயர்‌-அத்யாயம்‌ என்பதிலிருந்தோம்‌. 

அத்யாயம்‌ என்கிற வேதக்‌ கல்வியைச்‌ சொல்லிக்‌ கொடுப்பவர்‌ 

எவரோ அவர்‌ அத்யாபகர்‌. வேதம்‌ கற்றுக்‌ கொடுப்பதற்கு 

“அத்யாபனம்‌' என்றும்‌, கற்றுக்கொள்வதற்கு “அத்யயனம்‌” 

என்றும்‌ பெயர்‌. கற்றுக்‌ கொடுப்பவர்‌ அத்யாபகர்‌. 
உப-அத்யாபகர்தான்‌ உபாத்யாயர்‌. உபாத்யாபகர்‌ என்றில்‌ 
லாமல்‌ 'உபாத்யாயர்‌' என்றே இருக்கிறது. 


£உப' என்று ஒரு வார்த்தைக்கு முன்னே சேர்க்கிற 
prefix-@U பல அர்த்தங்கள்‌. அதில்‌ நமக்குக்‌ குறிப்பாகத்‌ தெரி 
வது, மூலமாக - முக்கியமாக இருக்கப்பட்ட ஒன்றுக்குக்‌ கீழே, 
அதற்குத்‌ துணையாக, அதன்‌ கார்யத்தையே சின்ன அளவில்‌ 
செய்வதாக இருப்பதை 'உப' என்பது. அங்கம்‌ - உபாங்கம்‌; 
புராணம்‌-உபபுராணம்‌; ஜனாதிபதி - உப ஜனாதிபதி. “உப: 
என்பது, 'உப' போடாமல்‌ வரும்‌ மூலத்துக்கு Subordinate (கழ்‌ 
ஸ்தானத்தில்‌ அடங்கியிருப்பது). முக்கியமாயிருப்பதற்கு இது 
கீழ்‌ லெவல்‌. 'உப' போடாதது ஸுபீரியர்‌; 'உப' போட்டது 
இன்‌ஃபீரியர்‌ என்ற அர்த்தத்தலேயே பொதுவாக வருகிறது! 


'உபாத்யாயர்‌' என்பவர்‌ அத்யாபகருக்கு உதவியாக - 
துணையாக, அவருக்கு அடுத்த ஸ்தானத்தில்‌ இருப்பவர்‌. 
அத்யாபகருக்கு உள்ள பெருமை இவருக்கு இல்லாமல்‌ 
கொஞ்சம்‌ இன்‌ஃபீரியராக நினைக்கும்படியும்‌ சாஸ்திரத்தில்‌ 
சொல்லியிருக்கிறது. அது என்னவென்று சொல்கிறேன்‌. 


வேதம்‌ கற்றுக்‌ கொடுப்பவரான அத்யாபகர்‌ என்பவரில்‌ 
இரண்டு தினுஸு உண்டு; ஒன்று ஆசார்யர்‌, இன்னொன்று 
உபாத்யாயர்‌ என்று ஸ்ம்ருதிகளில்‌ சொல்லியிருக்கிறது. 
ஆசார்யருக்கும்‌ உபாத்யாயருக்கும்‌ என்ன வித்யாஸமென்று 
ஸ்ம்ருதிகளில்‌ ரொம்பவும்‌ றெப்பாகக்‌ கருதப்படும்‌ மனு 
ஸ்ம்ருதியிலிருந்து தெரிகிறது. 


ஆசார்யரென்பவர்‌ வயிற்றுப்‌ பிழைப்புக்காகப்‌ பாடம்‌ 
சொல்லிக்‌ கொடுப்பவரல்ல. பிராமணனின்‌ கடமை தனக்குத்‌ 
தெரிந்த வித்யை தன்னோடு அழியாமல்‌ என்றும்‌ ப்ரகாசித்துக்‌ 
கொண்டிருக்கும்படிச்‌ செய்வது என்ற ஒன்றுக்காகவே அவர்‌ 
குருகுலம்‌ அமைத்துப்‌ பாடம்‌ சொல்லித்‌ தருவார்‌. சேர்கிற 
சீஷ(சஷ்ய)ப்‌ பிள்ளைகளிடம்‌ அவர்‌ ஃபீஸ்‌ (தக்ஷிணை) 
பேசிக்கொள்ள மாட்டார்‌. பாடமெல்லாம்‌ கற்றுக்‌ கொடுத்து 
முடித்த பிறகுதான்‌ - ஸாதாரணமாக இதற்குப்‌ பன்னிரெண்டு 
வருஷங்கள்‌ ஆகும்‌ - சிஷ்யனே விஞ்ஞாபித்துக்‌ கொண்டதன்‌ 
; ; 

மேல்‌ அவர்‌ ஏதாவது தக்ஷிணை கேட்பார்‌. பொன்னை 
வைக்றெ இடத்தில்‌ பூவை வைத்தாலும்‌ த்ருப்தியாயிருந்து 
விடுவார்‌. ஸத்வித்யை ஸத்பாத்ரத்தில்‌ போய்ச்‌ சேர வேண்டு 
மென்ற ஒன்றுக்காகவே தொண்டைத்‌ தண்ணி வற்றப்‌ பாடம்‌ 
சொல்லிக்‌ கொடுத்து அதோடு “ஸ்கூல்‌ பீரியட்‌ முடிந்தபின்‌ 
மாணவன்‌ தொல்லையில்லை' என்றில்லாமல்‌ அவனைத்‌ 
தன்னுடனேயே வருஷக்கணக்கில்‌ சேர்ந்து வசிக்கும்படியாக 
குருகுலம்‌ வைத்துக்‌ கொண்டு அவன்‌ நல்ல ஒழுக்கசாலியாக 
உருவாவதற்கும்‌ பொறுப்பு எடுத்துக்‌ கொள்பவரே ஆசார்யர்‌. 


இப்படி அனேகக்‌ குருகுலங்கள்‌ அங்கங்கேயும்‌ இருந்த 
தேசம்‌ இது என்று நினைத்தாலே பெருமையாயிருக்கிறது. 
பசித்தவன்‌ பழங்கணக்குப்‌ பார்ப்பதாக இது முடிந்து போகக்‌ 
கூடாது என்பதற்காகத்தான்‌ இதையெல்லாம்‌ “ஆசார்ய ப்‌ 
பெயர்‌ போட்டுக்‌ கொண்டிருக்கும்‌ நாங்கள்‌ தொண்டைத்‌ 
தண்ணி வற்றச்‌ சொல்லிக்‌ கொண்டிருப்பது. 


ஜீவனோபாயமாக 


இந்த மாதிரி, வருங்காலத்தில்‌ வித்யை வாழ வேண்டு 
மென்ற உயர்ந்த நோக்கத்துக்காக இல்லாமல்‌ வயிற்றுப்‌ 
பிழைப்புக்காகப்‌ பாடம்‌ சொல்லித்‌ தருபவர்தான்‌ உபாத்‌ 
யாயர்‌ என்று அவரை 'ஆசார்ய'ரிலிருந்து வித்யாஸப்படுத்தி 
மனுஸ்ம்ருதி சொல்லியிருக்கிறது. ஃபீஸுக்காகச்‌ செய்கிற 
இவரை “ப்ருதக அத்யாபகர்‌' - கூலிக்காக வேலை செய்பவர்‌ 
- என்று சொல்லியிருக்கிறது. வேத வித்யையில்‌ ஏதாவது ஒரு 
பகுதியை மட்டும்‌ போதித்து அதற்காக இவர்‌ சம்பளம்‌ 
பெறுவார்‌. (“ஏகேதேசம்‌ து வேதஸ்ய வேதாங்காந்யபிவா புந: 
யோ (அ)த்யாபயதி வ்ருத்யர்த்தம்‌ உபாத்யாய: ஸ உச்யதோ') 


பழைய நாட்களில்‌ இப்படி வ்ருத்யர்த்தம்‌ (ஜீவனோ 
peas 

பாயத்துக்காகவென்றே), வயிற்றுப்‌ பிழைப்புக்கென்றே பாடம்‌ 
சொல்லிக்‌ கொடுத்தவர்கள்‌ மிகவும்‌ குறைவு. குருகுலங்கள்‌ 
இந்தக்‌ கொடுக்கல்‌ - வாங்கல்‌ 29655) படியாமல்‌ நல்ல 
ஆசார்யர்களாலேயே நடத்தப்பட்டு வந்தன. ஆனாலும்‌ 
_ இப்படிக்‌ கூலிக்காக வேலை செய்கிறவர்களும்‌ சில பேர்‌ 
அப்போதே இருந்திருப்பதால்தான்‌ தர்ம சாஸ்த்ரங்களிலேயே 
இவர்களைப்‌ பற்றிய ப்ரஸ்தாவம்‌ வந்திருக்கிறது. 


குரு யார்‌, ஆசார்யர்‌ யார்‌, உபாத்யாயர்‌ யார்‌ என்றெல்லாம்‌ 
தர்ம சாஸ்திரங்களில்‌ definition (இலக்கணம்‌) கொடுத்திருக்‌ 
கிறது. 


உபநயனத்தில்‌ ப்ரஹ்மோபதேசத்தில்‌ (காயத்ரியை 
உபதேசிப்பதில்‌) ஆரம்பித்து முடிவான வேதாந்த தர்சனம்‌ 
வரையில்‌ எவர்‌ கற்பிக்கிறாரோ அவரே குரு என்றும்‌, 
ப்ரஹ்மோபதேசமில்லாமல்‌ சாஸ்த்ரங்களை மட்டும்‌ எல்லா 
வற்றிலுமோ, அல்லது சிலவற்றையோ  போதிப்பவர்‌ 
ஆசார்யர்‌ என்றும்‌ ஒரு பாகுபாடு உண்டு. த்ருஷ்டாந்தமாக, 
க்ருஷ்ணருக்கு உபநயனம்‌ பண்ணியவர்‌ கர்காசார்யர்‌; வித்யாப்‌ 
யாஸம்‌ கொடுத்தவர்‌ ஸாந்தீபனி என்ற வேறொருவர்‌. 


பொதுவாகக்‌ “குரு என்ற பதம்‌ சம்ப்ரதாயக்‌ கட்டில்‌ 
அதிகம்‌ வராமல்‌ அருளினால்‌ எவருக்கும்‌ எதையும்‌ சொல்லிக்‌ 
கொடுப்பவரைக்‌ குறிப்பதாகவும்‌, “ஆசார்ய” பதம்‌ குறிப்பிட்ட 
வர்களுக்கு மட்டும்‌ கட்டுத்திட்டமுள்ளதான போதனையை 
வித்வத்தினால்‌ கொடுப்பவரைக்‌ குறிப்பதாகவும்‌ நினைக்கும்‌ 
வழக்கமிருக்கிறது. இதற்குப்‌ பொருந்துவதாக, தர்மசாஸ்த்ரங்‌ 
களிலேயே ஒன்றில்‌, எந்த பாஷையில்‌ வேண்டுமானாலும்‌ 
உபதேசம்‌ தருபவர்‌ குரு என்றும்‌, வேத அத்யாபனம்‌ மட்டும்‌ 


பண்ணிவைப்பவர்‌ ஆசார்யர்‌ என்றும்‌ சொல்லியிருப்பதாக 
ஞாபகம்‌. 


குரு என்பவர்‌ தத்தாத்ரேயரைப்‌ போல, எந்தக்‌ கட்டுப்‌ 

பாடான ஸம்ப்ரதாயத்திலும்‌ வராமல்‌, அருள்‌ சக்தியாலேயே 

ஆத்மாபிவ்ருத்தி அளிப்பவரென்றும்‌, ஆசார்யர்‌ என்பவர்‌ 

கட்டுப்பாடான ஒரு ஸம்பிரதாயப்படி வரையறுக்கப்பட்ட 

ஸித்தாந்த்தை விஸ்தாரமாக, நம்‌ பக்வத்‌ பாதாளைப்‌ போலப்‌ 

போதிப்பவரென்றும்‌ பொதுவாகச்‌ சொல்கிறோம்‌.*' இத. 
னால்தான்‌ தத்தகுரு என்கிறோமே தவிர, தத்தாசார்யர்‌ 
என்பதில்லை. அறிவு வழியில்‌ ஸிஸ்டமாடிக்காக உபதேசித்த 
பகவத்பாதாள்‌ போன்றவர்களுக்கு அருள்‌ சக்தியும்‌ இருந்த 
போது சங்கராச்சார்யர்‌, சங்கர குரு என்று இருவிதமாகவும்‌ 
சொல்வதாக ஏற்பட்டது. ஆனால்‌, மேலே காட்டினாற்‌ போல்‌, 
சாஸ்த்ரங்களைப்‌ பார்த்தால்‌ definitionser வேறுவிதமாய்‌ இருக்‌ 
இன்றன. தர்ம ப்ரமாணங்களில்‌ எல்லோரும்‌ குறிப்பிட்டுச்‌ 
சொல்லும்‌ மனு ஸ்ம்ருதியில்‌ மேலே குருவுக்குச்‌ சொன்ன 
இலக்கண்த்தையேதான்‌ ஆசார்யனுக்கும்‌ சொல்லியிருக்கிறது. 
அதாவது, அவன்‌ சிஷ்யனுக்குப்‌ பூணூல்‌ போட்டு காயத்ரி 
உபதேசிப்பதில்‌ ஆரம்பித்து வேத சாஸ்த்ரங்கள்‌ முடிய 
ஸகலமும்‌ பாக்கியில்லாமல்‌ கற்பிக்கணும்‌ என்று சொல்லியிருக்‌ 
கிறது. 


உபநீய து ய: சிஷ்யம்‌ வேதம்‌ அத்யாபயேத்‌ த்விஜ: | 
ஸகல்பம்‌ ஸரஹஸ்யம்‌ ச தம்‌ ஆசார்ய ப்ரசக்ஷ்தே ம 


“குர என்பதற்கு ரொம்பவும்‌ தெய்வத்தன்மை கொடுத்து 
இன்னொரு அர்த்தம்‌ சொல்வதுண்டு. பரப்ரஹ்மம்‌ என்பது 
குணமும்‌ ரூபமும்‌ இல்லாத வஸ்து. அப்படிப்பட்ட ஒன்றை 
எப்படி நாம்‌ குண-ரூபங்களையே அறியக்கூடிய மனசில்‌ 
கொண்டு வருவது? இப்படிக்‌ கொண்டு வருவதற்காகத்தான்‌, 
“பரப்ரஹ்மமே கருணையோடு குணத்தையும்‌ ரூபத்தையும்‌ 
தரித்துக்‌ கொண்டு மனுஷர்‌ மாதிரி வருகிறது. அவரைத்தான்‌ 
குணத்தைக்‌ குறிப்பிடும்‌ 'கு', ரூபத்தைக்‌ குறிப்பிடும்‌ 'ரு' ஆகிய 
இரண்டையும்‌ சேர்ந்து “குரு என்று சொல்வது என்பதாக 
அர்த்தம்‌ சொல்வதுண்டு. 


ரொம்பவும்‌ பூர்வத்திலே ஒவ்வொரு தகப்பனார்க்காரருமே 
தான்‌ தன்‌ பிள்ளைக்கு ப்ரஹ்மோபதேசம்‌ செய்து வைத்துத்‌ 
தனக்குத்‌ தெரிந்த வித்யையைக்‌ கற்றுக்‌ கொடுத்து வந்தார்‌. 
அப்போதிருந்த வித்யைகள்‌ ரொம்பவும்‌ குறைச்சல்‌. ஒவ்வொரு 
St ee 
* அருள்‌ உரை 39-வது புத்தகத்திலும்‌ பெரும்பாலும்‌ மேற்கண்ட கருத்தே 
வலியுறுத்தப்படுகிறது.- 7 

குடும்பத்திலும்‌ ஒரு வித்யை குலதனம்‌ மாதிரிப்‌ பாரம்பர்ய 
மாகப்‌ போயிற்று. அப்போது அப்பாவேதான்‌ குரு. , 
ராமாயணம்‌ மாதிரியான ரொம்பப்‌ பழைய புஸ்தங்களில்‌ 
குரு என்று தகப்பனாரைத்தான்‌ சொல்லியிருக்கும்‌. பிற்காலத்‌ 
திலும்‌ காவ்யங்களில்‌ அப்படிச்‌ சொல்லியிருப்பதைப்‌ பார்க்‌ 
கிறோம்‌. 


அப்புறம்‌ வித்யைகள்‌ அதிகமாகி, “ஏனிப்படி ஒவ்வொரு 
வித்யை ஒவ்வொரு குடும்பத்தோடு போக வேண்டும்‌? கலந்து 
பரிவர்த்தனை பண்ணிக்‌ கொள்வோமே!” என்ற அபிப்பிராயம்‌ 
வளர்ந்தபின்‌, இதர வித்யைகளைக்‌ கற்றுக்கொள்வதற்காக 
அப்பாவை விட்டுப்‌ பிள்ளை வேறே பெரியவர்களிடம்‌ 
போகும்‌ பழக்கம்‌ ஏற்பட்டது. ஒரு வித்யை மாத்ரமின்றி 
அனேக வித்யைகளிலும்‌ படுவான (தேர்ச்சி பெற்ற) பலர்‌ 
உண்டானார்கள்‌. அப்போது ஒரு வித்யை அல்லது ஒரு சில 
வித்யை மட்டும்‌ தெரிந்த தகப்பனாரிடம்‌ படிப்பதைவிட, 
முதலிலிருந்தே இப்படி அனேக வித்யைகளும்‌ தெரிந்தவர்‌ 
களிடம்‌ பையனைப்‌ படிக்க விடுவது நல்லது என்று தெரிந்தது. 
அப்படிப்பட்டவர்களிடமே பையன்‌ ப்ரஹ்மோபதேசம்‌ 
பெற்று அப்புறம்‌ அவர்களுடைய ஆச்ரமத்துக்கே போய்‌ 
குருகுல முறையில்‌ படிப்பதாக ஏற்பட்டது. 


வீட்டில்‌ இல்லாத 


குருகுலச்‌ சிறப்பம்சம்‌ 


குகப்பனாே 


: ர மஹா வித்வானாக க்கும்‌ே 
இன்னொரு வித்வானிடம்‌ பையனை. இருக்கும்போதுகூட்‌ 


ச்‌ சிலைக்கு விடுவதுதான்‌ 
கடுக்காமல்‌, நல்ல ஒழுக்கங்‌ 
: டிப்புச்‌ செய்கிறது என்று 
யாரானாலும்‌ குரு என்று வித்யாப்பாஸத்துக்கே 

அவனைச்‌ செல்லம்‌ கொடுத்துக்‌ O 
களோடு வளரும்படியாகக்‌ கண்‌ 
தெரிந்ததால்‌, 


'ஒருத்தரை வரித்து அவரிடம்‌ போய்‌ குருகுலவாஸம்‌ செய்து 
கல்வி கற்பது, அப்போது பிக்ஷை எடுத்து எளிமையையும்‌ 
வினயத்தையும்‌ கைக்கொள்வது என்ற வழக்கம்‌ ஏற்பட்டது. 
இந்த வழக்கம்‌ வந்தபோதுதான்‌ அடியிலிருந்து நுனிவரை 
சொல்லிக்‌ கொடுக்கும்‌ குருவே பையனுக்கு ப்ரஹ்மோப 
தேசமும்‌ பண்ணி வைப்பது என்று வந்தது! 


வீட்டிலேயே படிக்கும்போது ஸ்வாதீனம்‌, உறவுப்‌ பாசம்‌ 
ஆகியன கல்வி கற்பது, ஒழுக்கத்துடன்‌ உருவாவது ஆகிய 
இரண்டுக்கும்‌ ஊறு . உண்டாக்கக்கூடும்‌. ஆகவே குருகுல 
வாஸம்தான்‌ வித்யையின்‌ வளர்ச்சி, வித்யார்த்தியின்‌ வளர்ச்சி 
ஆகிய இரண்டுக்கும்‌ ரொம்ப உகந்தது என்று புரிந்து கொண்டு 
அதையே நடைமுறையாக்கினார்கள்‌. 


ஆனாலும்‌ மஹான்களான பிதாமார்கள்‌ குருகுலம்‌ நடத்திய 
போது அவர்களுடைய புத்ரர்களும்‌ அதில்‌ படித்ததாகவும்‌ 
த்ருஷ்டாந்தங்கள்‌ அங்கங்கே பார்க்கிறோம்‌. இப்படிப்பட்ட 
ஒரு பிதா தாமும்‌ கற்றுக்‌ கொடுத்து மற்ற குருமார்களிடம்‌ 
புத்ரன்‌ கற்று வருவதற்காக அனுப்பி வைப்பதையும்‌ உபநிஷத்‌ 
துகளில்‌ பார்க்கிறோம்‌. தங்கள்‌ ஸந்ததியின்‌ அறிவு வ்ருத்தி 
யாவதிலும்‌, ஆத்மா சுத்தமாவதிலும்‌ அவர்களுக்கு எத்தனை 
அக்கறையிருக்கிறது என்பதை நினைத்தால்‌ ஆச்சரியமாயிருக்‌ 
கிறது. 


இப்போது பெரும்பாலான தகப்பனார்களுக்கு இந்த 
இரண்டைப்‌ பற்றியும்‌ கவலையே இல்லை. எப்படியோ 
ஓரப்படி பிள்ளை பர்ஸ்‌ நிறையக்‌ கத்தை கொண்டுவந்து 
விட்டால்‌ போதுமென்ற எண்ணந்தான்‌ இருக்கிறது. எந்த 
தேசத்துக்குப்‌ போய்‌ எப்படிக்‌ குட்டிச்சுவரானாலும்‌ பரவா 
யில்லை; எந்தப்‌ படிப்புப்‌ படித்தாலும்‌, எந்தத்‌ தொழில்‌ செய்‌ 
தாலும்‌ பரவாயில்லை என்று அனுப்பி விடுகிறார்கள்‌. அல்லது 
அவர்கள்‌ அனுப்ப வேண்டும்‌ என்றில்லாமல்‌ பிள்ளையே 
கத்தரித்துக்‌ கொண்டு போய்விடுகிறான்‌; பர்ஸில்‌ சேரும்‌ 
கத்தையிலும்‌ ஒரு நோட்டுகூட அப்பனிடம்‌ காட்டாமல்‌ 
அவனே வைத்துக்‌ கொள்கிறான்‌. 


அதியிலோ மகன்‌ சான்றோன்‌ என்று புகழ்பெற்றுக்‌ கேட்க 
வேண்டும்‌ என்று சின்னக்‌ குழந்தையை த்யாகமாக ப்ரஹ்மோ 

பதேசத்தின்போதே குருவிடம்‌ அர்ப்பணம்‌ செய்தார்கள்‌. 


பிற்காலத்தில்‌ எப்படியோ மறுபடியும்‌ தகப்பனாரே ப்ரஹ்‌ 
மோபதேசம்‌ செய்வதாய்‌ வந்து, தற்போது பழைய வித்யாப்‌ 
யாஸம்‌ அடியோடு போய்விட்டாலும்‌, பூணூல்‌ போடுவது 
என்று ஏதோ ஒரு ஸாங்கியம்‌ 'பேருக்கு' நடக்கிறபோது 
அப்பாவே ப்ரஹ்மோபதேசம்‌ செய்வதாக நடைமுறையில்‌ 
இருக்கிறது. 


பூர்வ காலத்தில்‌ தன்னுடைய தகப்பனாரையும்‌ வீட்டையும்‌ 
விட்டுவிட்டு குருகுலவாஸம்‌ என்று இன்னொரு பெரியவரிடம்‌ 
போய்ப்‌ படிப்பது பையனை நல்லமுறையில்‌ உருவாக்குவதற்கு 
ரொம்பவும்‌ ப்ரயோஜனப்படுகிறதென்று தெரிந்தபோது, 
ஸத்வித்வானாக இருக்கப்பட்ட பிதாமார்கள்கூடத்‌ 
தங்களுடைய தந்தையுரிமை, வித்வத்தில்‌ யோக்யதை 
இரண்டையும்‌ த்யாகம்‌ செய்து இன்னொரு வித்வத்‌ 
ச்ரேஷ்டரைக்‌ கொண்டு. பிள்ளைக்கு ப்ரஹ்மோபதேசம்‌ செய்‌ 
வித்து அவரிடமே வித்யாப்யாளத்துக்குவிட ஆரம்பித்தார்கள்‌. 
இதனால்தான்‌ ப்ரஹ்மோபதேசச்‌ சடங்குக்கே 'உபநயனம்‌' 
என்ற பேர்‌ ஏற்பட்டது. “உபநயனம்‌” என்றால்‌ “ஸமீபத்தில்‌ 
கொண்டுபோய்ச்‌ சேர்ப்பது” என்று அர்த்தம்‌. இந்தச்‌ சடங்‌ 
கானது ஒரு பையனைக்‌ குருகுலம்‌ நடத்தும்‌ ஆசார்யரிடம்‌ 
கொண்டு சேர்த்தது என்பதாலேயே இப்படிப்‌ பெயர்‌. அகத்‌ 
தில்‌ அப்பாவிடமே பாடம்‌ சொல்லிக்‌ கொள்வதற்குக்‌ 
“கொண்டு போய்ச்‌ சேர்ப்பது” என்று சொல்ல வேண்டிய 
தில்லையல்லவா? 


(முதலில்‌ பையனை அவனுடைய பிதா ஆசார்யரின்‌ 
சமீபத்தில்‌ கொண்டுபோய்ச்‌ சேர்க்கிறான்‌. அப்புறம்‌ ஆசார்யர்‌ 
அவனை ஈச்வரனின்‌ ஸமீபத்தில்‌ கொண்டு சேர்க்கிறார்‌. அது 
இரண்டாவது 'உபநயனம்‌' என்று சொல்லலாம்‌. நேராக 
இப்படி பரதத்வ ஸமீபத்துக்கே கொண்டு சேர்ப்பது கடைசி 
ஆச்ரமத்தில்‌ ஸன்னியாஸம்‌ தரும்‌ குரு. அந்த 'உபநயன” த்தின்‌ 
டர முதல்‌ உபநயனத்தில்‌ போட்ட பூணூல்‌ போய்விடு 

றது: 


கர்ப்பாதானம்‌ செய்து ஒரு ஜீவனை உண்டுபண்ணி, அது 

பிறந்த பின்‌ ஜாதகர்மம்‌, நாமகர்மம்‌, செளளம்‌ (குடுமி 
வைப்பது) முதலான ஸம்ஸ்காரங்களைச்‌ செய்யும்‌ பிதாவே 
குரு; உபநயனம்‌ செய்து அப்புறம்‌, அத்யாபனம்‌ செய்விக்‌ 
கிறவன்‌ ஆசார்யன்‌ என்பதாக மனுஸ்ம்ருதி, யாஜ்ஞவல்க்ய 
ஸ்ம்ருதி ஆகியவற்றில்‌ சொல்லியிருக்றெது. அதாவது இங்கே 
குரு என்பதோடு நின்று, “ஆசார்ய'ராகாத அப்பாவுக்கு 
உபதேசம்‌, வித்யா போதனை என்பவற்றின்‌ ஸம்பந்த 
மேயில்லை. அவர்‌ இக்காலத்து 'வெறும்‌ அப்பா' போலவே 
இருக்கிறார்‌; இப்படிச்‌ சொல்வதுகூட ஸரியில்லை - இக்கால 
அப்பாக்கள்‌ ஸம்ஸ்காரபூர்வமான கர்ப்பாதானத்திலிருந்து 
செளளம்வரையிலான  ஸம்ஸ்காரங்களையும்‌ புத்ரருக்குப்‌ 
பண்ணுவதாகக்‌ காணோமே! 


ஒரு குழந்தையைப்‌ பூணூல்‌ போட்டு ஆசார்யரோடு 
அனுப்பும்போது அதற்கு எங்கேயோ, யார்‌ அகத்துக்கோ 
போகிறோமென்ற துக்கம்‌ ஏற்படக்‌ கூடுமல்லவா? இப்படிக்‌ 
கூடாது என்றே ஆசார்யரை, “இவரும்‌ உன்‌ அப்பாதான்‌' 
என்று நினைக்கும்படியாக அவருக்கும்‌ பிதாவுக்குள்ளதான 
குரு என்ற பெயரையே கொடுத்து, அவருடைய ஆச்ரமத்துக்‌ 
கும்‌ குருகுலம்‌: என்று பெயர்‌ சொல்வதாக ஏற்பட்டிருக்‌ 
கலாமோ என்னவோ? 

தாய்‌-தந்தையர்‌ 


யெருமை 


வித்யாப்யாஸம்‌ கொடுக்காவிட்டாலும்கூட பிதா என்றெ 
வன்‌ ஆசாரியனுக்கு மேலே என்று மனுஸ்ம்ருதியில்‌ உயர்ந்த 
ஸ்தானம்‌ கொடுத்திருக்கிறது. (சம்பளத்துக்குச்‌ சொல்லிக்‌ 
கொடுக்கும்‌) பத்து உபாத்யாயர்களைக்‌ காட்டிலும்‌ ஆசார்யர்‌ 
உயர்ந்தவர்‌, நூறு ஆசார்யார்களைக்‌ காட்டிலும்‌ பிதா உயர்ந்‌ 
தவர்‌ என்று சொல்லியிருக்கிறது. இந்த இடத்திலேயே 
எல்லாரைவிடவும்‌ உயர்ந்த சிறப்பிடத்தை அம்மாவுக்குக்‌ 
கொடுத்து, “ஆயிரம்‌ பிதாக்களைக்‌ காட்டிலும்‌ மாதா உயர்ந்த 
வள்‌' என்று சொல்லியிருக்றெது. 


யாஜ்ஞவல்க்யர்‌ காலத்தில்‌ பிதாவோ, அவனை விட்டால்‌ 
அடுத்தபடியாகத்‌ தமையனாரோதான்‌ உபநயனம்‌ செய்விப்‌ 
பதாகவும்‌, இவர்கள்‌ இருவரும்‌ இல்லாவிட்டால்தான்‌ வெளி 
மனுஷ்யர்‌ செய்வித்திருக்கிறாரென்றும்‌ தெரிகிறது. “இல்லா 
விட்டால்‌' என்றால்‌, 'உயிரோடு இல்லாவிட்டால்‌' மட்டு 
மில்லை; யோக்யதை இல்லாவிட்டாலும்‌ இவர்கள்‌ உபநயனம்‌ 
செய்விக்கப்படாது என்று சொல்லியிருக்கறது. என்ன யோக்‌ 
யதை? அவன்‌ தனக்கான வேத சாகையைப்‌ பூர்ணமாக 
அத்யயனம்‌ செய்திருக்க வேண்டும்‌; அதோடு, மற்றவர்களுக்கு 
அதைச்‌ (சொல்லிக்‌ கொடுத்து) அத்யாபனமும்‌ செய்‌ 
பவனாயிருக்க வேண்டும்‌; பிராமணனுக்குத்‌ தகாத எந்தத்‌ 
தொழிலும்‌ செய்பவனாக இருக்கப்படாது. (இந்த 'ஸ்டான்டர்‌ 
டுப்‌ படி தற்காலத்தில்‌ எந்த அப்பன்காரனுக்காவது பிள்ளைக்‌ 
குப்‌ பூணூல்‌ போட 'க்வாலிஃபிகேஷன்‌” இருக்குமா என்பது 
சந்தேஹந்தான்‌!) 


சில ஸ்ம்ருதிகளில்‌ ‘Gg’ என்பது பெரியவர்கள்‌” என்று 

இருக்கிற எல்லோருக்கும்‌ கொடுக்கப்பட்ட பொதுப்‌ பெயரா 
கத்‌ தெரிகிறது. அப்பா, அண்ணா, தாத்தாக்கள்‌, அப்பா- 
அம்மாவுடன்‌ பிறந்தவர்கள்‌, மாமனார்‌, தேசத்துக்கு ராஜா 
யாரோ அவர்‌, ஸகல ஸத்‌ பிராமணர்கள்‌ - இவர்கள்‌ மாத்ர 
மில்லாமல்‌, அம்மா, பாட்டிகள்‌, ஆசார்ய பத்னி, அத்தை, 
சித்தி, பெரியம்மா, மாமியார்‌, அக்கா, ஸபத்னீ மாதா 
(மாற்றாந்‌ தாய்‌) ஆகிய ஸ்திரீகளையும்கூட குருக்கள்‌ என்றே 
அவற்றில்‌ சொல்லியிருக்கிறது. 


இப்படிப்‌ பல குருமார்களைச்‌ சொன்னாலும்‌, ஜன்மாவைக்‌ 
கொடுத்து பிள்ளையை வளர்த்து ஆளாக்கிவிடும்‌ பிதாவையே 
குறிப்பாகக்‌ ‘GG சத்தத்தால்‌ சொல்கின்ற மனு, ஆசார்யனும்‌ 
அறிவைத்‌ தந்து பிதாவுக்கு ஸமதையான ஸ்தானம்‌ பெறு 
வதால்‌ குரு என்று கெளரவிக்கப்பட வேண்டியவனாகிறான்‌ 
என்கிறார்‌. 


(“கெளரவம்‌' என்ற வார்த்தைக்கே “குருவுக்கு உரியது” 
என்றுதான்‌ அர்த்தம்‌.) 


தர்ம சாஸ்த்ரங்களையோ, அத்யாத்ம சாஸ்த்ரங்களையோ 
தான்‌ என்றில்லாமல்‌ அறிவுக்கு எந்த ஒரு வித்யையைக்‌ 
கொடுத்து உபகரிப்பவனையுமே குரு என்று சொல்ல வேண்டு 
மென்று சொல்லும்‌ மனு, இப்படிச்‌ செய்கிறவர்களுக்குள்ளே 
ஸத்வித்யையை ஸம்பூர்த்தியாகக்‌ கற்றுக்‌ கொடுக்கும்‌ ஆசார்‌ 
யன்‌ பெருமையை என்ன சொல்வது என்று வியந்து 
கேட்கிறார்‌. 


வயஸில்‌ சிறியவனாயிருந்தாலும்‌ தனக்குக்‌ கற்பிப்பவனைப்‌ 

பெரியவனாக மதிக்க வேண்டும்‌ என்ற கருத்திலிருந்தே 
ஆசிரியரை (பெரியவர்‌ என்று பொருள்படும்‌) “GG என்று 
சொல்வதாக ஏற்பட்டது என்று தர்ம சாஸ்த்ரங்களிலிருந்து 
தெரிகிறது. இதிலிருந்து தன்னைவிட வயசில்‌ சிறியவரிடமும்‌ 
போதனை  பெறலாமென்பது தெரிகிறது. அறிவையும்‌, 
ஆத்மாபிவ்ருத்திக்கானதையும்‌ பெறுவதில்‌ வயசில்‌ பெரியவர்‌ 
- இின்னவர்‌ பார்க்கப்படாது என்ற உசந்த கொள்கை 
வெளிப்படுகிறது. 


இதற்கு மனு ஒரு கதையே சொல்லியிருக்கிறார்‌. 

அங்கிரஸ்‌ மஹர்ஷியின்‌ புத்ரன்‌: அவருடைய (அங்கிரஸு 
டைய) சகோதரர்களுக்கே வித்யோபதேசம்‌ செய்தார்‌. 
அப்போது அவர்களை அவர்‌, 'பிள்ளைகளே!' என்று 
கூப்பிட்டாராம்‌. உடனே அவர்களுக்குக்‌ கோபம்‌ வந்துவிட்ட 
தாம்‌. தேவர்களிடம்‌ போய்‌ 'கம்ப்ளெய்ன்ட்‌' கொடுத்தார்‌ 
களாம்‌. 


தேவர்கள்‌, 'நீங்கள்‌ கம்ப்ளெய்ன்ட்‌ பண்ணுவது சரியில்லை. 
உங்களுக்கு ஒரு வித்யை தெரியவில்லை. அதை உங்களுக்குப்‌ 
பிள்ளை முறையாகிறவனிடம்‌ சொல்லிக்‌ கொள்கிறீர்கள்‌ 
என்றால்‌, அப்போது நீங்கள்தான்‌ பாலர்‌, அவர்‌ வ்ருத்தர்‌. 
வயஸு நிறைய ஆச்சு, தலை நரைத்துப்போச்சு என்பதால்‌ 
வ்ருத்தராகிவிட முடியாது. நன்றாக வேதத்தை அப்யாஸம்‌ 
பண்ணியிருப்பவனே நமக்கு “வ்ருத்தன்‌' என்று சொல்லி 
அனுப்பி விட்டார்களாம்‌. : 


எலும்போடு சதை ஒட்டிப்போன மஹா கிழங்களான 
யோகி ச்ரேஷ்டர்கள்‌ நித்ய யுவாவான ஆதிகுரு தக்ஷிணாமூர்த்‌ 
தியிடம்‌ மெளனப்‌ பாடம்‌ கேட்கிறார்கள்‌. “ஆலமரத்தின்‌ 
அடியிலே ஆச்சரியத்தைப்‌ பாருங்கள்‌! சிஷ்யர்கள்‌ வர்கள்‌, 
குருவோ யுவர்‌. அந்த வாலிப ப்ரொஃபஸர்‌ எப்படி லெக்சர்‌ 
கொடுக்கிறாரென்றால்‌, மெளன பாஷையிலாக்கும்‌! அப்படி 
யிருந்தும்‌ அந்த சிஷ்யர்களுடைய சந்தேகங்களெல்லாம்‌ 
பொடியாகித்‌ தீர்ந்து போய்விடுகின்றன” என்று ச்லோகமே 
இருக்றெது. 


சித்ரம்‌ வடதரோர்‌ மூலே வ்ருத்தா: சிஷ்யா: குருர்யுவர | 
குரோஸ்து மெளநம்‌ வ்யாக்யாநம்‌ சிஷ்யாஸ்து 
சிந்நஸம்சயா: ॥ 


ஒருவரைப்‌ பெரியவராக நினைப்பதில்‌ ஐந்‌ விதம்‌ 
ப்‌ . . ப்‌ த ae 
இருக்கறது; தனத்தை வைத்துப்‌ பெரியவராகச்‌ சிலரை மதிக்கி 
றோம்‌. பெரிய ப்ரபு என்றால்‌ உடனே ஒரு மரியாதை தோன்றி 


தாலும்‌ மதனி, மாமா முறை, சித்தப்பா முறை ஆகிறவர்‌ 
களென்று. பந்துத்வத்தில்‌ உள்ள ஸ்தானத்தினால்‌ சிலரைப்‌ 
பெரியவர்களாக மதிப்பது இரண்டு. ரொம்ப வயஸானவரென்‌ 

றால்‌ யாராயிருந்தாலும்‌ பெரியவர்‌ என்று மரியாதை பண்ணு 
வது மூன்று. நாலாவதாக, மஹாயஜ்ஞங்களைச்‌ செய்தவர்‌, 
பெரிய அனுஷ்டாதா என்றால்‌ வயசைப்‌ பார்க்காமலே 
பெருமைப்படுத்துவது. ஐந்தாவதாக வித்யையிலே சிறந்த 
மஹா வித்வான்‌ என்பதால்‌ மரியாதை செய்வது. இதைத்‌ தர்ம 
சாஸ்த்ரத்தில்‌ சொல்லி. இப்படி ஒன்று, இரண்டு, மூன்று 
போட்டதில்‌ முதலில்‌ வருவதைவிட அடுத்து வருவதே உசந்தது 
என்று கூறியிருக்கிறது - அதாவது ஐந்தாவதாக, வித்யையை , 
வைத்து ஒருத்தரைப்‌ பெரியவராகக்‌ கருதி கெளரவிப்பதுதான்‌ 
எல்லாவற்றிலும்‌ உத்தமமானது என்று சொல்லியிருக்கிறது! 


அன்னை-தந்த- 


ஆசார்யன்‌, (குரு என்கிற) பிதா, மாதா என்று இவர்‌ 
களுக்குள்ளேயே முந்தியவரைவிடப்‌ பிந்தியவர்‌ உசத்தி என்று 
சில இடங்களில்‌ சொல்லியிருந்தாலும்‌, பொதுவான கருத்து 
என்ன என்றால்‌, இந்த மூன்று பேரையுமே ஈச்வராம்சமாக 
பாவித்து மரியாதை செய்ய வேண்டும்‌ என்பதுதான்‌. இதிலே 
மாதா பிதாக்களைவிட ஆசார்யனை உசத்திச்‌ சொல்வதையும்‌ 
சில தர்ம சாஸ்த்ர புஸ்தகங்களில்‌ பார்க்கிறோம்‌. மனுவேகூட, 
'ஒருத்தன்‌ மாத்ரு பக்தியால்‌ இந்த லோகத்தையும்‌, பித்ரு 
பக்தியால்‌ அந்தரிக்ஷ லோகத்தையும்‌ ஆசார்ய பக்தியால்‌ 
ப்ரஹ்ம லோகத்தையும்‌ அடைகிறான்‌' என்று சொல்லும்‌ 
போது ஆசார்யனைத்தான்‌ ரொம்பவும்‌ சிறப்பித்திருக்கிறார்‌. 


இவர்களுக்குச்‌ சிச்ருஷை செய்யும்‌ பலனை இப்படி 
உயர்த்திச்‌ சொல்லியிருப்பது போலவே, இவர்களுக்குக்‌ 
கொஞ்சம்‌ த்ரோஹம்‌ செய்துவிட்டாலுங்கூட மஹாபாபம்‌ 
ஸம்பவிக்குமென்றும்‌ எச்சரித்திருக்கிறது. 


சொல்லிக்‌, கொடுத்துத்‌ திருத்துவது, அருள்‌ சக்தியால்‌ 

திருத்துவது, மந்த்ர சக்தியால்‌ சிஷ்யனை வேத ஸம்ஸ்காரம்‌ 
கொண்டு சுத்தி செய்து தத்‌-த்வாரா (அதன்‌ வழியே) திருத்து 
வது என்று மூன்று தினுஸு. அருள்‌ சக்தியை சாஸ்த்ரத்துக்குள்‌ 
கொண்டுவர முடியாதாதலால்‌ ஸ்ம்ருதிகளில்‌ அதைப்பற்றிய 
ப்ரஸ்தாவம்‌ இல்லை. மற்ற இரண்டை எடுத்துக்‌ கொண்டால்‌, - 
'மந்த்ரோபதேசத்தால்‌ ஸம்ஸ்காரபூர்வமாக (வேதச்‌ சடங்கி 
னால்‌) சிஷ்யனைப்‌ பரிசுத்தி பண்ணி அப்புறம்‌ பரிபூர்ணமாக 
வித்யையும்‌ போதிக்கிறவரே குரு: ஸம்ஸ்கார க்ரியை 
இல்லாமல்‌ முழுக்கவோ, ஒரு பகுதியையோ வித்யை மாத்திரம்‌ 
போதிப்பவர்‌ ஆசார்யர்‌' என்பது ஓர்‌ அபிப்பிராயம்‌. 
இன்னொரு அபிப்ராயம்‌ ஆசார்யரே மந்த்ர பூர்வ ஸம்ஸ்காரத்‌ 
திலிருந்து வேதாந்த போதனை முடிய எல்லாம்‌ செய்பவர்‌ 
என்பது. இந்த இரண்டுவித ஆசார்யருக்கும்‌ “அத்யாபகர்‌' 
என்ற பெயர்‌ உண்டு. இவரில்‌ &ழ்ப்பட்டவரே சம்பளத்துக்கு 
போதிக்கும்‌ உபாத்யாயர்‌. 


“உபாத்யாயர்‌' 


பெற்ற உயர்வு 


ரொம்பவும்‌ பொருத்தமாக, வேத ஸம்பந்தத்தில்‌ உண்டான 
உபாத்யாயர்‌ து என்ற பெயரையே பிற்கால டீச்சர்‌ 
களுக்கு வைத்து விட்டார்கள்‌. இந்த டீச்சர்கள்‌ சம்பளத்துக்குச்‌ 
சொல்லிக்‌ கொடுக்கிறவர்கள்தானே? cee 


ஜீவனோபாயத்துக்காகப்‌ போதிக்காமல்‌, 'போதிப்பதுதான்‌ 
நம்‌ Hugi’ என்று இருந்த நிஜமான ஆசார்யர்கள்‌ 
குறைந்து குறைந்து, உபாத்யாயர்கள்‌ வளர வளர, உபாத்‌ 
யாயர்‌ (வாத்யார்‌) என்ற பெயர்‌ இன்‌ஃபீரியாரிடியைக்‌ 
குறிப்பதாக இல்லாமல்‌ மதஇிப்புள்ளதாகவே - ஆகிவிட்டது. 
ஒரிஜினல்‌ மீனிங்‌” போய்‌, வித்யை போதிக்கும்‌ எவரும்‌ - 

உபாத்யாயர்‌ என்றாகிவிட்டது. ஆசார்யராக இருப்பவரைக்‌ 
கூட உபாத்யாயர்‌ என்று குறிப்பிடுவதாக ஆகிவிட்டது. இத 
னால்தான்‌ வேத போதனையையே பரம்பரையாகச்‌ செய்து 
வந்த பல வடக்கத்திக்காரர்கள்‌ 'இன்‌ஃபீரியாரிடி' 
எதுவுமில்லாமல்‌ தங்கள்‌ பேரோடேயே 'உபாத்யாயா' என்று 
சேர்த்துப்‌ போட்டுக்‌ கொள்கிறார்கள்‌. 


வங்காளத்தில்‌ முகர்ஜி, சட்டர்ஜி, பானர்ஜி என்று பலர்‌ 
இருக்கிறார்களல்லவா? இதையே இன்னும்‌ விரித்து சுத்தமாக 
முகோபாத்யாயா, சதுரோபாத்யாயா, வந்த்யோபாத்யாயா 
என்று போட்டுக்‌ கொள்கிறவர்களும்‌ இருக்கிறார்கள்‌. 'முக 
உபாத்யாயா' என்பதில்‌ 'முகம்‌' என்றாலே வேதம்‌. முகம்‌ 
என்றால்‌ ஸம்ஸ்க்ருதத்தில்‌ வாயையும்‌ குறிக்குமென்று தெரிந்‌ 
திருக்கலாம்‌. வாய்‌ என்பது வார்த்தையைக்‌ குறிப்பது. வார்த்‌ 
தையென்றாலே வேதவாக்குத்தான்‌ என்று கருதி வேதத்துக்கும்‌ 
“முகம்‌' என்று பெயர்‌ வைத்திருக்கிறது. வேதத்தைக்‌ கற்பிக்கும்‌ 
உபாத்யாயரே முக உபாத்யாயாவான முகர்ஜி. சதுரோபாத்‌ 
யாயா என்பதில்‌ வரும்‌ 'சதுர்‌' - சட்டர்ஜியில்‌ 'சட்டர்‌' 
என்றாகியிருக்கும்‌ 'சதுர்‌' - சதுர்வேதங்களைக்‌ குறிப்பதுதான்‌. 
ராமக்ருஷ்ண பரமஹம்ஸர்‌ ஒரு சட்டோபாத்யாயா குடும்‌ 
பத்தில்‌ பிறந்தவர்தான்‌. அவருடைய பத்னி, “ஹோலி மதர்‌ 
என்கிறார்களே. அந்த அ௮ம்மாளுடைய பிறந்தகத்தினர்‌ 
முகோபாத்யாயர்கள்‌. வந்த்ய உபாத்யாயா என்றால்‌ வணக்கத்‌ 
துக்குரிய வாத்யாரென்று அர்த்தம்‌. “வந்த்ய' என்பது 'பந்த்ய 
என்று பெங்காலி வழக்கப்படி ஆகி, அதுவும்‌ மாறி மாறி, 
கடைசியில்‌ “ஜி' போட்டுக்‌ கொண்டு பானர்ஜி ஆகியிருக்கிறது. 


ஆக உபாத்யாயர்‌ என்பது 'ரெஸ்பக்டபிள்‌' (மதிப்புக்‌ 
குரிய) வார்த்தையாகி விட்டது. பிற்காலத்தில்‌ பிரிட்டிஷ்‌ 
ராஜ்யத்தில்கூட மஹாபண்டிதர்களுக்கு “மஹாமஹோ 
பாத்யாய' என்று பெரிய கெளரவமாகப்‌ பட்டம்‌ கொடுத்தார்‌ 
களல்லவா? இந்தப்‌ பட்டம்‌ வாங்கினவர்களில்‌ பல பேர்‌ மிக 
உயர்ந்த ஆசார்ய லக்ஷ்ணத்தோடு, வருமானத்தைப்‌ பற்றிய 
எண்ணமே இல்லாமல்‌, தங்கள்‌ கைக்காசையும்‌ சொத்தையுமே 
செலவழித்துங்கூட குருகுலம்‌ நடத்தியவர்கள்‌. 

எத்தனையோ தொழில்கள்‌ இருக்கின்றன. ஜனங்கள்‌ அவற்‌ 
றில்‌ எதையோ ஒன்றை மேற்கொண்டு ஊழியம்‌ செய்வது 
ஊதியத்துக்காசத்தான்‌. இதில்‌ தப்பாகவோ, கெளரவக்‌ குறைச்‌ 
சலாகவோ எதுவும்‌ இருப்பதாக யாரும்‌ நினைக்கவில்லை. 
ஆனாலும்‌ காசுக்காக ஈச்வர பூஜை பண்ணுவதையும்‌, கல்வி 
போதிப்பதையும்‌ மாத்திரம்‌ பழைய காலத்தில்‌ ரொம்பவும்‌ 
,நிக்ருஷ்ட்மாக (தாழ்வானதாக) நினைத்திருக்கிறார்கள்‌. ஆத்ம 
நிறைவையே தரக்கூடியவற்றைக்‌ கேவலம்‌ வயிற்றை நிரப்பிக்‌ 
கொள்வதோடு ஸம்பந்தப்படுத்துவது தகாது என்ற எண்ணமே 
காரணம்‌. இதிலிருந்து வித்யோபாஸனையை ஈச்வர ஆராத 
னைக்கு ஸமமாக நினைத்திருக்கிறார்களென்று தெரிகிறது! 


அவரவரும்‌ தமது ஜாதிக்கான தொழிலைச்‌ செய்து ஸம்பா 
திக்க வேண்டுமென்பது சாஸ்த்ரம்‌. பிராமணனின்‌ தொழி 
லென்ன என்றால்‌, பழந்தமிழ்‌ நூல்களைப்‌ பார்த்து விட்டால்‌ 
தெரியும்‌; அவர்களுக்கு “அறுதொழிலோர்‌' என்று பெயர்‌. 
அந்தணர்கள்‌ ஆறு தொழில்கள்‌ செய்ய வேண்டும்‌. அவர்களை 
'ஷட்கர்ம நிரதர்‌' என்பார்கள்‌. என்னென்ன? ஒன்று, 
அத்யயனம்‌ - அவன்‌ வேதங்களைக்‌ கற்க வேண்டும்‌. இதில்‌ 
ஸம்பாதனத்துக்கு இடமில்லை. இரண்டு அத்யாபனம்‌ - 
பிறருக்கு இவன்‌ கற்பிக்க வேண்டும்‌. வேதங்களை மட்டு 
மில்லை; எல்லாத்‌ தொழில்களையும்‌ இவன்‌ தெரிந்து கொண்டு 
அததற்கு ஏற்பட்ட ஜாதியாருக்குக்‌ கற்றுக்‌ கொடுக்க வேண்டும்‌. 


இப்படிச்‌ சொன்னதால்‌ ஒவ்வொரு பிராமணனும்‌ 
அத்தனை தொழிலையும்‌ கற்றறிந்திருக்க வேண்டும்‌ என்று 
நினைக்கக்‌ கூடாது. அது ஸாத்யமில்லை. இவனால்‌ லோக 
க்ஷமத்துக்காக நடக்க வேண்டிய வேத போதனைக்கும்‌ 
காமானுஷ்டானத்துக்கும்‌ குந்தகமன்னியில்‌, அவை போக மிச்ச 
முள்ள நேரத்தில்‌ இவன்‌ வேறு ஒன்றிரண்டு தொழில்களைப்‌ 
பற்றியும்‌ அறிந்துகொண்டு அத்தொழிலுக்குரியவர்களுக்குச்‌ 
சொல்லித்தர வேண்டுமென்றே அர்த்தம்‌. இப்படித்தான்‌ 
ஆயுர்வேதம்‌, அர்த்த சாஸ்த்ரம்‌, நாட்ய சாஸ்த்ரம்‌, தனுர்‌ 
வேதம்‌ போன்றவற்றில்‌ ஒவ்வொன்றிலும்‌ ஒரு சில பிராமணர்‌ 
கள்‌ ஸ்பெஷலைஸ்‌' பண்ணி அவற்றை உரிய வகுப்பாருக்கு 
போதித்ததாகப்‌ புராண - இதிஹாஸங்களிலிருந்து தெரிய 

மற்ற வகுப்பினருக்கான தொழில்களை பிராமணன்‌ அவர்‌ 
களுக்கு போதிக்க மட்டுந்தான்‌ வேண்டும்‌; அந்தத்‌ தொழில்‌ 
எத்தனை ஸம்பாத்யத்தைத்‌ தருவதாயிருந்தாலும்‌, ஜீவனோ 
பாயமாகத்‌ தானே அதைச்‌ செய்து தொழில்‌ நடத்திவிடக்‌ 
கூடாது. கற்றுக்‌ கொள்பவர்கள்‌ இஷ்டப்பட்டுத்‌ தரும்‌ 
தக்டிணையிலேயே இவன்‌ த்‌ருப்தனாயிருக்க வேண்டும்‌. 
அதாவது மற்ற தொழிலார்கள்‌ தத்தம்‌ தொழிலைச்‌ செய்து 
நன்றாய்‌ ஸம்பாதிக்க உதவுபவனாக மட்டும்‌ இருந்து கொண்டு, 
அந்தத்‌ தொழிலைத்‌ தான்‌ 'மூட்டை கட்ட: ப்ரயோஜனப்‌ 
படுத்திக்‌ கொள்ளாமலிருக்க வேண்டும்‌. இது மாத்திரமில்லை 
- இவனுக்கே குலத்‌ தொழிலாக உள்ள இந்த 'டீச்சிங்‌'கையுங்‌ 
கூட இவன்‌ ஸம்பாத்ய நோக்கமில்லாமல்‌, வித்யையைப்‌ 
ப்ரசாரம்‌ செய்ய வேண்டுமென்பதை நோக்கமாகக்‌ கொண்டு 
தான்‌ ஈச்வர ப்ரீதியாகச்‌ செய்ய வேண்டுமென்று விதித்திருக்‌ 
கிறது. : 


இதையெல்லாம்‌ கவனிக்காத குறைதான்‌, பிராமணன்‌ 
தன்னலமாக சாஸ்த்ரங்களை எழுதி வைத்துக்‌ கொண்டிருப்‌ 
பதாகக்‌ குறை சொல்வது. திறந்த மனஸோடு பார்த்தால்‌ 
பிராமணன்‌ ஸொந்த நலனுக்காகத்‌ தனக்கு privilege (சலுகை) 
எதுவும்‌ வைத்துக்‌ கொள்ளவில்லை; அது மட்டுமில்லாமல்‌ 
தனக்கே அனேக 0580481826களையும்‌ (ப்ரதி கூலங்களையும்‌) 
வைத்துக்‌ கொண்டு ஆத்மாபிவிருத்திக்காகவும்‌ லோக 
கேமார்த்தமாகவும்‌ தன்னை உலக வாழ்க்கையில்‌ ரொம்பவும்‌ 
வாடப்போட்டு வருத்திக்‌ கொண்டானென்று தெரியும்‌. 


அறுதொழிலில்‌ அத்யயனமும்‌ அத்யாபனமும்‌ போக பாக்கி 
நாலு: யஜனம்‌ (இவன்‌) ஸொந்தமாக யாகம்‌ செய்வது, 
யாஜனம்‌ (பிறத்தியாருக்கு யாகம்‌ பண்ணி வைப்பது), தானம்‌ 
(தானம்‌ கொடுப்பது), ப்ரதிக்ரஹம்‌ (தானம்‌ வாங்கிக்கொள்‌ 
வது). யஜனத்திலும்‌ தானத்திலும்‌ செலவுதானே தவிர 
ஸம்பாத்யமில்லை. பிறருக்கு யாகம்‌ பண்ணி வைப்பதில்‌ 
தக்ஷிணை கிடைக்கும்‌; ப்ரதிக்ரஹத்திலும்‌ மான்யங்கள்‌ 
பெறலாம்‌. ஆனாலும்‌, இங்கேயும்‌ ஒரு முக்யமான விஷயம்‌ 
கவனிக்க வேண்டும்‌. பொதுவாக “ஏற்பது இகழ்ச்சி” என்று 
வைத்ததோடு, தானம்‌ வாங்கும்போது கொடுக்கிறவனுடைய 

பாபமும்‌ வாங்குகிறவனுக்கு வந்துவிடும்‌ என்றும்‌ பயமுறுத்தி 
வைத்திருக்கிறது! இன்ன தானம்‌ இன்னானிடம்‌ வாங்கினால்‌ 
இன்ன ப்ராயச்சித்தம்‌ பண்ணிக்‌ கொள்ள வேண்டுமென்றும்‌ 
பெரிய லிஸ்ட்‌ கொடுத்து பயமுறுத்தியிருக்கிறது! வேறே 
யாரோ பயமுறுத்தவில்லை; பிராமணனேதான்‌ தன்னைத்‌ 
தானே பயமுறுத்திக்‌ கொண்டு சாஸ்த்ரத்தில்‌ எழுதி வைத்‌ 
இருக்கிறான்‌! பெரிய ச்ரெளதிகளாக இருப்பவர்கள்‌ தாங்களே 
யாகம்‌ செய்யும்‌ யஜமானராக இருந்து யஜ்ஞ பலனைத்தான்‌ 
பெற விரும்புவார்களேயன்றி, இன்னொருத்தருக்குப்‌ பண்ணி 
வைத்து இந்தப்‌ பலனை விட மிகக்‌ குறைந்ததான தக்ஷிணை 
என்பதைப்‌ பெற விரும்ப மாட்டார்கள்‌. 'யாஜனம்‌' பிராமண 
னின்‌ கடமையாச்சே என்பதற்காகவே பண்ணிவைத்து, அதில்‌ 
கிடைக்கும்‌ தக்ஷிணையை ஏதாவது புண்யத்துக்கு செலவழித்து 
விடுவார்கள்‌. 


ஆக ஆறு தொழிலென்று சொன்னாலும்‌ ஸம்பாத்யத்தைப்‌ 
பார்த்தோமானால்‌ அத்யயனம்‌, யஜனம்‌, தானம்‌ என்ற 
மூன்றிலும்‌ வரவுக்கு இடமேயில்லை. யாஜனத்திலும்‌, ப்ரதிக்ர 
ஹத்திலும்‌ ஸம்பாதிப்பதற்கும்‌ ஏகப்பட்ட கட்டுப்பாடு. பாக்கி 
யுள்ள ஒன்றே ஒன்றான டீச்சிங்‌ . (அத்யாபனம்‌) நியாயமான 
வருமானம்‌ நிறையக்‌ கொடுக்கக்‌ கூடியதென்றாலும்‌ அதையும்‌ 
வித்யா தானமாகத்தான்‌ செய்து அத்‌ தெய்வாம்சத்தை ரக்ஷிக்க 
வேண்டுமேயன்றி அதை வருமானக்‌ கண்ணோட்டத்தோடு 
மேற்கொள்ளக்‌ கூடாது என்று வைத்துக்‌ கொண்டு 
விட்டார்கள்‌. 


கேட்காமலே - சிஷ்யனாகக்‌ கொடுக்கிறபோது, அதை 
ஆசார்யர்‌ ஏற்றுக்‌ கொண்டாலும்‌, இங்கேயுங்கூட உசந்த 
ஆசார்யர்கள்‌, 'கற்றுக்‌ கொண்டாச்சு' என்று சிஷ்யன்‌ த்ருப்துப்‌ 
பட்டு தக்ஷிணை கொடுப்பதை க த்‌, 
கற்றுக்‌ கொடுத்தாச்சு” என்று தாங்களே த்ருப்தி அடைந்தால்‌ 
தான்‌ தக்ஷிணையை ஏற்றுக்‌ கொண்டிருக்கிறார்கள்‌. 'ப்ருஹ 
தாரண்யக (உபநிஷ)த்தில்‌ (நாலாவது அத்யாயம்‌, முதல்‌ 
ப்ராஹ்மணத்தில்‌) வருகிறது: யாஜ்ஞவல்க்யர்‌ ஒவ்வொரு 

உபதேசமாகப்‌ பண்ணப்‌ பண்ண, ஜனகர்‌ ஒவ்வொரு தரமும்‌ 
அவருக்கு ஸம்பாவனை பண்ண ஆரம்பிக்கிறார்‌. ஆனால்‌ 
யாஜ்ஞவல்க்யரோ, “பூர்ணமாக உபதேசம்‌ பண்ணாமல்‌ 
தக்ஷிணை வாங்கிக்‌ கொள்ளக்கூடாது என்பது என்‌ பிதாவின்‌ 
அபிப்ராயம்‌” என்று சொல்லி, திரும்பத்‌ திரும்ப தகஷிணையை 
ஏற்க மறுக்கிறார்‌! 


பிற நாடுகளில்‌ 


இதனாலேதான்‌ மற்ற எந்தத்‌ தேசத்திலும்‌ “டீச்சர்‌ என்பதற்‌ 
கும்‌, நம்‌ தேசத்தில்‌, “குரு, “ஆசார்யர்‌' என்று சொல்வதற்கும்‌ 
மதிப்பு மரியாதைகளிலே அஜகஜாந்தரமாக இருக்கிறது. 
‘eden என்பவன்‌ ஈச்வரனே, அல்லது அவனுடைய ப்ரதிநிதி, 
அவனிடம்‌ மாணவன்‌ ஸர்வஸங்க பரித்யாகம்‌ செய்துவிட 
வேண்டும்‌ என்ற அபிப்ராயங்கள்‌ மற்ற தேசத்துக்காரர்களுக்கு 
அடியோடு தெரியாது. ஏதோ “அவன்‌ ரொம்ப கெட்டிக்காரன்‌. 
அனேக விஷயங்கள்‌ தெரிந்து கொண்டிருக்கிறான்‌, தெரிந்து 
கொண்டதோடு அதைப்‌ பிறருக்கும்‌ அழகாகச்‌ சொல்லிக்‌ 
கொடுக்கத்‌ திறமை பெற்றிருக்கிறான்‌' என்பதோடு நிறுத்திக்‌ 
கொண்டார்கள்‌, டீச்சராக இருக்கப்பட்டவனும்‌ தன்னை 
அப்படித்தான்‌ நினைத்துக்‌ கொண்டு அந்த மாதிரி தன்னை 
வளர்த்துக்‌ கொள்வதோடு நின்றுவிட்டான்‌. 


நம்‌ தேசத்தலோ பொருளுக்காக வித்யோபதேசமில்லை 
என்பதிலிருந்து, ஆசார்யனாகப்பட்டவன்‌ ரொம்பவும்‌ தூய 
வாழ்வு வாழ்ந்து ஆத்மானுபவியாகவே இருக்க வேண்டு 
மென்ற அளவுக்கு அவனுடைய யோக்யதாம்சம்‌ ரொம்பவும்‌ 
உச்சத்துக்குப்‌ போய்விட்டது. புத்திசாலித்தனம்‌, நிறைய 
விஷயம்‌ தெரிந்து கொண்டிருப்பது, அதை எடுத்துச்‌ 
சொல்லிப்‌ புரியவைக்கிற ஸாமர்த்யம்‌ எல்லாம்‌ மூளையின்‌ 
கார்யங்கள்‌. மற்ற தேசங்களைப்‌ போல இந்த மூளைச்‌ சிறப்‌ 

, போடு மட்டும்‌ நம்‌ தேச ஆசார்யன்‌ நின்றுவிடவில்லை. அவன்‌ 
வாழ்க்கையில்‌ பரிசுத்தனாயிருக்க வேண்டும்‌; வேதம்‌ சொல்லிக்‌ 
கொடுக்கிறானே, அதன்படி வழுவாமல்‌ கர்மானுஷ்டானம்‌ 
செய்பவனாயிருக்க வேண்டும்‌ என்றும்‌ வைத்தார்கள்‌. 


மூன்று லக்ஷணம்‌ உள்ளவர்தான்‌ 'ஆசார்யர்‌' என்று வைத்‌ 
தார்கள்‌. ஒன்று, சாஸ்த்ர ஸித்தாந்தத்தை நன்றாகத்‌ தெரிந்து 
கொண்டிருக்க வேண்டும்‌ ('ஆசிநோதி ஹி சாஸ்த்ரார்த்தம்‌' ); 


இரண்டு, தெரிந்ததை வாழ்க்கையில்‌ நடத்திக்காட்டும்‌ ஆசார. 


ஸம்பன்னராக இருக்க வேண்டும்‌ (“ஸ்வயம்‌ ஆசரதே' ); மூன்று, 
இப்படித்‌ தனக்குத்‌ தெரிந்து, அனுஷ்டிக்கும்‌ சாஸ்த்ரத்தைப்‌ 
பிறருக்கும்‌ கற்றுக்‌ கொடுத்து அவர்களையும்‌ ஆசார வாழ்க்கை 
யில்‌ நிலைநாட்ட வேண்டும்‌ (“ஆசாரே ஸ்தாபயத்யபி' ). 
தெரிந்து கொண்டு மட்டுமிருப்பவர்‌ 'வித்வான்‌' - அவருக்கு 
“ஆசார்யர்‌' என்ற ஏற்றம்‌ கிடையாது. கற்றுக்‌ கொடுக்காமல்‌ 
தான்‌ மட்டும்‌ சாஸ்த்ரோக்தமாய்‌, அதன்‌ தத்‌ வத்தை உணர்ந்து 
வாழ்பவரை 'அனுஷ்டாதா' என்றும்‌, இன்னம்‌ உயர்ந்தால்‌ 
“அனுபவி' என்றும்தான்‌ சொல்வார்களே தவிர “'ஆசார்யர்‌' 
என்று சிறப்பிக்க மாட்டார்கள்‌. வாழ்க்கையில்‌ நடத்திக்‌ 
காட்டாமல்‌, தெரிந்ததைப்‌ பிறருக்குச்‌ சொல்லிக்‌ கொடுப்‌ 
பவரை ப்ரசாரகர்‌' என்பதற்கு மேல்‌ சொல்வதற்கில்லை. 
மூன்றும்‌ சேர்ந்தாலே “ஆசார்ய” பட்டம்‌. 


கசடறக்‌ கற்றபின்‌ அதற்குத்‌ தக்கபடி ஒருத்தன்‌ வாழ்க்கை 
நடத்த வேண்டும்‌ - “நிற்க அதற்குத்‌ தக' - என்று திருவள்ளுவர்‌ 
சொன்னார்‌. இப்படித்‌ தான்‌ கற்று, கற்றவழி நிற்பதோடு, 
பிறருக்கும்‌ கற்பித்து, கற்பிப்பதோடு விடாமல்‌ அவர்களும்‌ 
கற்றவழி நிற்க “ட்ரெயின்‌” செய்கிறவன்தான்‌ ஆசார்யன்‌. 
அப்படி அனேகர்‌ இருந்து வந்திருப்பதுதான்‌ நமக்குப்‌ 
பெருமையிலெல்லாம்‌ பெரிய பெருமை! 


பொருளில்லார்க்கு இவ்வுலகம்‌ இல்லை என்று ரொம்பவும்‌ 
பெரியவரான அந்த வள்ளுவரே சொல்லிவிட்டார்‌. அப்படிப்‌ 
பட்ட பொருளைப்‌ பொருட்டாக நினைக்காமல்‌, “வித்யை 
வளரணும்‌ என்பதற்காகவே பாடம்‌ சொல்லிக்‌ கொடு' என்று 
இவனுக்கு விதி செய்து இவனை த்யாகச்‌ சிந்தையிலே நன்றாக 
ஊறப்‌ போட்டார்கள்‌. தீயாகச்‌ சிந்தை வந்து லோகோபகார 

மாகவே நிஷ்காம்ய கர்மா ஒருத்தன்‌ பண்ண ஆரம்பித்து 
்‌ விட்டால்‌ அப்புறம்‌ அவனிடம்‌ எல்லா ஆத்ம ஸம்பத்துக்களும்‌ 
ஒன்று பாக்கியில்லாமல்‌ வந்துவிடும்‌. “த்யாகத்தினாலேயே 
பலபேர்‌ அம்ருதத்வத்தை அடைந்திருக்கிறார்கள்‌' என்று 
ச்ருதியே சொல்கிறது.* 


நிரம்பக்‌ கர்மானுஷ்டானங்களைப்‌ பண்ணி அதனால்‌ 
ஏற்படும்‌ சித்த சுத்தியோடுகூட பொருள்பற்று இல்லாமல்‌ 
நிஸ்ப்ருஹனாக ஒருத்தன்‌ ஊரான்‌ வீட்டுப்‌ பசங்களைத்‌ தன்‌ 
பர்ணசாலையிலேயே வைத்துக்‌ கொண்டு ஸதா எர்வதா 
'வித்யாதானம்‌ பண்ணி வந்ததனால்தான்‌ அவன்‌ உயர்ந்த ஆத்ம 
ஸம்பத்துகளைப்‌ பெற்றுத்‌ தானாகவே நிரம்ப ரெஸ்பெக்ட்‌ 
கம்மாண்ட்‌ பண்ண முடிந்தது. விஷயம்‌ நன்றாகத்‌ தெரிந்த 
புத்திமான்‌ என்பதற்காக மாத்திரம்‌ ஒருத்தனை 'தெய்வமாய்‌ 
நினை, அவனிடமே ஸர்வ ஸங்க பரித்யாகம்‌ பண்ணு” 
என்றால்‌ யார்‌ கேட்பார்கள்‌? அவனிடம்‌ தூய்மையான 
வாழ்க்கை, த்யாக புத்தி, ஊரான்‌ வீட்டுக்‌ குழந்தைகளைத்‌ தன்‌ 
வயிற்றில்‌ பிறந்த குழந்தைகளாக நினைத்துப்‌ பராமரிக்கிற 
அருளியல்பு முதலானதுகளும்‌ நம்‌ தேசத்தில்‌ இருந்ததால்தான்‌ 
சிஷ்யர்கள்‌ அவனை ஈச்வரனாக நினைத்துச்‌ சரணாகதி செய்ய 
முடிந்தது. இப்படி. வேறெந்த நாட்டிலும்‌ பார்க்க முடியாது! 


* தைத்திரியோநிஷத்‌ - நாராயணவல்லி - தஹரவித்யை. 

உலகியல்‌ படிப்பிலும்‌ 


உத்தம ஆசாாயாகள 


வேதம்‌ சொல்லிக்‌ கொடுத்தவர்தானென்றில்லை, மற்ற 
ஸெக்யுலர்‌ ஸப்ஜெக்ட்கள்‌ (உலகியல்‌ படிப்புகள்‌) சொல்லிக்‌ 
கொடுத்தவர்கள்கூட இப்படிப்பட்ட உத்தமமான யோக்யதாம்‌ 
சங்களைப்‌ பெற்றவர்களாக இருந்திருக்கிறார்கள்‌. ஆத்மானு 
பவம்‌, திவ்யானுபவங்கள்‌ வேண்டுமானால்‌ அவர்களிடம்‌ 
இல்லாதிருந்திருக்கலாம்‌. ஆனால்‌ மிகவும்‌ உயர்ந்ததான 
மனுஷ்ய குணங்கள்‌ அவர்களுக்கு இருந்திருக்கன்றன. பொது 
வாக இப்படியிருந்தால்தான்‌ அவர்களிலேயே கோபிஷ்டராக, 
பக்ஷ்பாதமுள்ளவராகச்‌. சில ஆசார்யர்கள்‌ வந்தபோதுங்கூட 
இவர்களிடமும்‌ சரணாகதி பண்ணிவிட்டு பக்தி விச்வாஸத்‌ 
தோடு இவர்களுக்கு ஸேவகம்‌ செய்யும்‌ சிஷ்யர்கள்‌ சேர்ந்திருக்‌ 
கிறார்கள்‌. இல்லாவிட்டால்‌ சண்டை போடச்‌ சொல்லிக்‌ 
கொடுக்கும்‌ தனுர்வேத ஆசார்யராகவே இருந்த த்ரோணரிடம்‌ 
ஏகல்வ்யன்‌ (ஏகலைவன்‌) எப்படிச்‌ சரணாகதி பண்ணியிருப்‌ 
பான்‌? பரசுராமருக்கு எப்படிக்‌ கர்ணன்‌ அடிமை மாதிரிப்‌ 
பணிவிடை பண்ணியிருப்பான்‌? 

டான்ஸ்‌ கற்றுக்‌ கொடுப்பவனுக்குக்கூட “அசார்ய” பட்டம்‌ 
கொடுத்து நீருத்யாசார்யன்‌' என்னும்படியாக, நம்‌ தேசத்து 
மீச்சாகள்‌ தங்களுடைய வித்யையில்‌ தேர்ச்சி பெற்றிருந்தது 
மட்டுமல்லாமல்‌ ஒப்பற்ற ஒழுக்கமான வாழ்க்கை வாழ்ந்திருக்‌ 
கிறார்கள்‌. ஸங்கீதத்திலே பெரிய ஸிம்ஹம்‌, தான்ஸேன்‌ என்ற 
உஸ்தாத்‌, அக்பர்‌ ஸபையில்‌ இருந்திருக்கிறான்‌. அவனுடைய 
ஸங்கத ஆசார்யர்‌ ஹரிதாஸைப்‌ பற்றிப்‌ படிக்கும்போது அவர்‌ 
ரிஷி மாதிரியான மஹானாக இருந்திருக்கிறாரென்று தெரி 
கிறது. ஹரிதாஸ்‌ ஸ்வாமி என்றே சொல்கிறார்கள்‌. 


இங்கேயே திருவையாற்றிலே நூறு வருஷத்துக்குள்ளே 

மஹா வைத்யநாத சிவன்‌ என்று ஸங்கீத வித்வான்‌ இருந்திருக்‌ 
கிறார்‌. பெயரையே சொல்லாமல்‌ 'சிவன்வாள்‌' என்றே சொல்‌ 
லும்படியாக அத்தனை உயர்ந்த வாழ்க்கை நடத்தியிருக்கிறார்‌. 
ஒருநாள்‌ சிவபூஜை தப்பினது கிடையாது; ஒருவேளை ஸந்த்யா 
வந்தனம்‌ தப்பினது கிடையாது. வெளியூர்களில்‌ கச்சேரிக்குப்‌ 
போகிறபோது பூஜைப்‌ பெட்டி வந்துசேராவிட்டால்‌ 
அன்றைக்குப்‌ பட்டினிதான்‌. ஸாயம்‌ ஸந்த்யோபாஸனைக்குக்‌ 
குந்தகமில்லாமல்‌ கச்சேரியை மூன்று மணிக்கே ஆரம்பித்து 
ஆறு மணிக்குள்ளே முடித்து விடுவாராம்‌. அப்படிச்‌ செய்ய 
முடியாவிட்டால்‌ ஸந்த்யா வந்தனம்‌ ஆனவிட்டு ஆறரை 
மணிக்கு மேலேதான்‌ கச்சேரி ஆரம்பிப்பாராம்‌. நிர்ப்பந்தமாக 
எங்கேயாவது நாலு மணி, அஞ்சு மணிக்கு ஆரம்பிக்க நேர்ந்‌ 
தாலும்‌ ஸரியாக ஸந்த்யா காலத்திலே கச்சேரியை நிறுத்தி 
விட்டுப்‌ போய்‌ ஸந்த்யா வந்தனம்‌ பண்ணிவிட்டுத்‌ திரும்பி 
வந்துதான்‌ கச்சேரியை விட்ட இடத்தில்‌ ஆரம்பிப்பது என்று 
வைத்துக்‌ கொண்டிருந்தாராம்‌. 


பணம்‌, காசு, வழக்கு எல்லாம்‌ முழுக்க அவருடைய 
அண்ணா ராமஸ்வாமி சிவன்தான்‌ கவனித்துக்‌ கொண்டிருக்‌ 
கிறார்‌. அவரும்‌ நல்ல பக்தி, ஸாஹித்ய வ்யுத்பத்தி எல்லாம்‌ 
உள்ளவர்‌. அறுபத்தி மூன்று நாயன்மார்களைப்‌ பற்றிப்‌ பெரிய 
புராணக்‌ கீர்த்தனைகள்‌ என்று பண்ணியிருக்கிறார்‌. அவர்‌ 
பொறுப்பிலேயே எல்லாம்‌ விட்டுவிட்டுத்‌ தம்பி ஸங்கீதம்‌, 
சிவபூஜை, காயத்ரி இதுவே வாழ்க்கை என்று இருந்திருக்‌ 
சிறார்‌. சிஷ்ய பரம்பரை உண்டாக்கிக்‌ கொள்ள வேண்டு 
மென்ற எண்ணம்கூட அவருக்கு இல்லை. ஆனாலும்‌ 
அவருடைய சீலத்தினால்‌ அவரைத்‌ தெய்வமாக மதித்துத்‌ 
தாங்களாகவே ஒரு இருபது முப்பது சிஷ்யர்கள்‌ எப்போது 
பார்த்தாலும்‌ அவருடைய க்ருஹத்திலே இருந்து கொண்டு, 
அவர்‌ இவர்களை உட்கார்த்தி வைத்து சிக்ஷை என்று 
சொல்லிக்‌ கொடுக்காவிட்டாலும்கூட இவர்‌ பாட்டுக்கு 
ஆத்மார்த்தமாகப்‌ பாடிக்கொண்டிருப்பதைக்‌ கேட்டுக்‌ 
கேட்டே பாடம்‌ பண்ணிவிடுவார்களாம்‌. அந்த இருபது 
முப்பது பேருக்கும்‌ இவரே சாப்பாடு போட்டிருக்கிறார்‌, குரு 
தக்ஷிணை என்று எதுவும்‌ வாங்கிக்‌ கொள்ளாமலே! 


ஆடல்‌ பாடல்‌ கற்றுக்‌ கொடுத்தவர்கள்‌, கத்தியைச்‌ சுழற்றி 

யுத்தம்‌ போடச்‌ சொல்லிக்‌ கொடுத்தவர்கள்‌ ஆகியவர்கள்கூட 
'ஆசார்யன்‌' என்ற மரியாதைக்குகந்த பெயரைப்‌ பெறும்‌ 
யோக்யதை ஸம்பாதித்துக்‌ கொண்டிருந்தார்களென்றால்‌, வேத 


சாஸ்த்ரம்‌ சொல்லிக்‌ கொடுக்கிறவர்கள்‌, "இவனே ஈச்வரன்‌”. 


என்று சிஷ்யர்கள்‌ சரணாகதி பண்ணக்‌ கூடியவர்களாகத்தான்‌ 
இருந்திருப்பார்கள்‌ என்பதில்‌ ஸந்தேஹமென்ன? 


ஸ்தாபன ரீதியில்லை; 


தனிமனிதர்‌ மூலமே? 


டீச்சிங்‌ என்பது பிஸினஸ்ஸாக இல்லாததே இந்த உயர்‌ 
வுக்கு முக்யமான காரணம்‌. பிஸினஸ்‌ இல்லாத த்யாகமாக அது 
உயர்ந்ததற்குக்‌ காரணம்‌ நம்‌ தேசத்தில்‌ ஆதியிலிருந்து சில 


நூற்றாண்டுகளுக்கு முன்‌ வரையில்‌ (ஏன்‌, ஸமீபத்திலேயும்கூட ' 


அங்கங்கேயாவது) கல்வி என்பதை “இன்ஸ்டிட்யூஷனலைஸ்‌' 
செய்யாமல்‌ 'இன்டிவிஜுவல்‌'கள்‌ மூலமே பரப்பினதுதான்‌ 
(ஸ்தாபனரீதியாக இன்றி, தனித்தனி மனிதர்கள்‌ மூலமே 
பரப்பினதுதான்‌). 


நாலந்தா, தக்ஷசிலா (Taxila என்கிறார்கள்‌) முதலிய இடங்க 
ளில்‌ இன்ஸ்டிட்யூஷனாகவே இந்நாள்‌ யுனிவர்ஸிடி மாதிரி 
ஸர்வகலாசாலைகள்‌ எழும்பினது பெளத்தர்கள்‌ காலத்தில்தான்‌. 
அதற்கு முன்‌ நம்‌ வைதிக மதத்துப்‌ பூர்விகர்கள்‌ ஏற்பாட்டில்‌ 
இப்படிப்‌ பல வாத்யார்கள்‌ பல ஸப்ஜெக்ட்களை ஒரே 
இடத்தில்‌ கூடிப்‌ பலதரப்பட்ட மாணவர்களுக்கும்‌ சொல்லிக்‌ 
கொடுப்பதென்பது பரவலாக ஏற்படவில்லை. தனித்தனி 
ஆசார்யர்கள்தான்‌ அவரவரது ஆச்ரமத்தை ஒரு குருகுலமாக 
நடத்தி வந்தார்கள்‌. உப-அத்யாபகராக ஒன்றிரண்டு அஸிஸ்‌ 
டெண்ட்‌ வேண்டுமானால்‌ அவருக்கு இருந்திருக்கலாம்‌! 


அபூர்வமாகச்‌ சில இடங்களில்‌ சதுர்தச வித்யைகளிலும்‌ 

உள்ள ஸகல சாஸ்த்ரங்களையும்‌ ஸாங்கோபாங்கமாக 
ஆராய்ந்து கற்றுக்‌ கொடுப்பதற்காகப்‌ பல ஆசிரியர்களைத்‌ தம்‌ 
கீழே வைத்துக்‌ கொண்டும்‌, ஸீனியர்‌ ஸ்டூடண்ட்களைக்‌ 
கொண்டு ஜுனியர்களுக்குக்‌ கற்றுக்‌ கொடுத்தும்‌ ஏராளமான 
மாணவர்களுக்குக்‌ கல்வி அளித்த குருமார்கள்‌ இருந்திருக்கிறார்‌ 
கள்‌. இவர்களுக்குத்தான்‌ “குலபதி' என்று பெயர்‌. ' 


குலபதி முன்ஷி என்கிறோம்‌. மெட்ராஸில்‌ குலபதி (பால 
க்ருஷ்ண) ஜோஷி என்று இருக்கிறார்‌. இரண்டு பேரும்‌ 
குஜராத்திகாரர்கள்‌! இருவர்‌ பேரும்‌ ‘af Yeo முடிகிறது! 
ஆனால்‌ இவர்கள்‌ ' நான்‌ இப்போது சொன்ன ஒரிஜினல்‌ 
அர்த்தப்படி 'குலபதி'கள்‌ இல்லை. காலப்போக்கில்‌, கல்வி 
ப்ரசாரத்தில்‌ மிகவும்‌ சிறப்பாகத்‌ தொண்டு செய்யும்‌ ஒரு 
பெரியவரைக்‌ “குலபதி' என்று சொல்வதாக ஏற்பட்டதிலேயே 
இவர்களைக்‌ குலபதி என்கிறோம்‌. முன்ஷி அனேக வித்யா 
சாலைகளும்‌, நம்முடைய கலாசார ப்ரசாரத்துக்காக வித்யா 
பவனமும்‌ வைத்தவர்‌. ஜோஷி அனேக வருஷங்கள்‌ உசந்த 
முறையில்‌ ரொம்பவும்‌ நல்ல பெயருடன்‌ தியலாஜிகல்‌ 
ஹைஸ்கூலில்‌ ஆசிரியராக இருந்தவர்‌. அதனால்‌ இவர்களைக்‌ 
“குலபதி' என்று சிறப்பித்துச்‌ சொல்கிறோம்‌. 


வஸிஷ்டர்‌ மாதிரி மஹாப்‌ பெரியவராக ஒரு குரு இருக்கிற 
போது அவரிடம்‌ நாலு வார்த்தையாவது நேரே கற்றுக்‌ 
கொண்டு 'வஸிஷ்ட சிஷ்யன்‌” என்று பெயர்‌ வாங்க வேண்டு 
மென்று ஏராளமானவர்களுக்கு ஆசையாய்‌ இருந்திருக்கு 
மல்லவா? இவர்களுடைய ஆசையைப்‌ பூர்த்தி செய்வதற்காக 
அந்த மஹாப்‌ பெரியவர்களும்‌ ஆசையோடு வருகிற அத்தனை 
வித்யார்த்திகளையும்‌ குருகுலத்தில்‌ சேர்த்துக்‌ கொண்டு, நிறைய 
ஆசிரியர்களைத்‌ தங்களுக்குக்‌ கீழே அமர்த்திக்‌ கொண்டு இவர்‌ 
கள்‌ மூலம்‌, அவர்களுக்குப்‌ பாடம்‌ சொல்லித்‌ தருவது, ஆரம்ப 
கட்டங்களில்‌ ஏதோ ஒன்றிரண்டு விஷயங்கள்‌ மட்டும்‌ தாங்களே 
சொல்லிக்‌ கொடுத்து, 'அட்வான்ஸ்ட்‌ கட்டம்‌ வரும்போது 
ஸவிஸ்தாரமாக க்ளாஸ்‌ எடுப்பது என்று வைத்துக்‌ கொண்டி 

ருந்திருக்கிறார்கள்‌. 
போன (பத்தொன்பதாம்‌) நூற்றாண்டில்‌ மன்னார்குடி 
ராஜு சாஸ்த்ரிகள்‌ என்று வித்யா பாரங்கதராக ஒருவர்‌ இருந்‌ 

தார்‌. பாரங்கதர்‌ என்றால்‌ கரை கடந்தவர்‌. 'பாரம்‌” (Paaram) 
என்றால்‌ அக்கரை. அவருடைய சிஷ்யர்கள்‌ என்று ரொம்பப்‌ 
பேர்‌ அடுத்த தலைமுறையில்‌ வந்தார்கள்‌. அவ்வளவு பேரும்‌ 
முழு வித்யாப்யாஸமும்‌ அவரிடம்‌ செய்தவர்களில்லை. கடை 9 
ஸ்டேஜில்தான்‌ இவர்கள்‌ நேரே அவரிடம்‌ பாடம்‌ கேட்டது. 
அதற்கு முன்‌ அனேகமாக ஸீனியர்‌ மாணவர்களிடம்தான்‌ 
இவர்கள்‌ படித்ததெல்லாம்‌. 


'ரகுவம்ச'த்தில்‌ (முதல்‌ ஸர்க முடிவில்‌) வஸிஷ்டரைக்‌ 
“குலபதி' என்று சொல்லியிருக்கிறது. “சாகுந்தல'த்தில்‌ கண்வ 
மஹர்ஷியைக்‌ குலபதி என்று சொல்லியிருக்கறது. சிறிது 
காலம்‌ கழித்து ஏராளமாக சாஸ்த்ரங்களும்‌ காவ்யங்களும்‌ 
உண்டாகிவிட்டபோது, பத்தாயிரம்‌ மாணவர்களுக்கு இம்‌ 
மாதிரிக்‌ குருகுலம்‌ நடத்துகிறவருக்குத்தான்‌ “குலபதி' என்ற 
பெயர்‌ கொடுக்கப்பட்டது. பத்தாயிரம்‌ என்பது அதிசயோக்தி 
யாய்‌ (மிகைபடக்‌ கூறலாய்‌) இருக்கலாம்‌ என்கிறார்கள்‌. எப்படி 
யானாலும்‌ நூற்றுக்கணக்கிலாவது மாணவர்கள்‌ இவற்றில்‌ 
இருந்திருக்கத்தான்‌ வேண்டும்‌. இதில்‌ கவனிக்க வேண்டியது 
என்ன என்றால்‌ இத்தனை மாணவர்கள்‌ இருந்தபோதிலும்‌ 
குருவானவர்‌, அதாவது அந்தக்‌ குலபதியானவர்‌, ஃபீஸையோ 
த௲ஷிணையையோ நினைக்காமல்‌, அவ்வளவு மாணவர்களுக்‌ 
கும்‌ ஆசிரியர்களுக்கும்‌ தாமே சாப்பாடு போட்டு ரக்ஷிக்கும்‌ 
நிஜ ஆசார்யராக இருந்திருக்கிறார்‌! “யோ அன்ன தானாதி 
போஷணாத்‌ அத்யா பயதி' - 'எவன்‌ சாதம்‌ போட்டுப்‌ பாடம்‌ 
சொல்லித்‌ தருகிறானோ - அவனே குலபதி” என்று லக்ஷணம்‌ 
சொல்லியிருக்கிறது. “நல்ல கார்யம்‌ செய்கிறார்‌, தன்‌ ராஜ்யத்‌ 
தில்‌ நிறைய வித்வான்‌௧ளை உருவாக்குகிறார்‌' என்று ராஜா 
பாட்டுக்கு இவருக்கு ஸம்பாவனை பண்ணிக்‌ கொண்டிருப்‌ 
பான்‌. இவரும்‌ ஏராளமான சீஷப்பிள்ளைகளைக்‌ கல்விமான்‌ 
களாக்குவார்‌. 'வ்ருத்யர்த்தம்‌” (பணத்துக்காக) என்ற வாடையே 
இராது! 


ஆனாலும்‌ மொத்தத்தில்‌ பார்த்தால்‌ பெரிய வித்யாசாலை 
கள்‌ நடத்திய்‌ குலபதிகள்‌ அபூர்வமாகத்தான்‌ இருந்தார்கள்‌. 

பூர்வகால போதனை 


அமைப்பின்‌ வளர்ச்சி 


வேதகாலம்‌ என்றெ ஆதிகாலத்தில்‌ நம்முடைய தேசத்தில்‌ 
(நம்முடைய தேசத்தில்‌ மாத்திரமில்லை; உலகத்திலேயே) 
முதன்‌ முதலில்‌ கல்வி போதிப்பது எப்படி ஆரம்பித்தது 
என்றால்‌: 


ஒவ்வொரு ரிஷியும்‌ அவருக்கு ஈச்வரானுக்ரஹத்தில்‌ 
ஸ்புரித்த (அதாவது reveal ஆன) மந்த்ரங்களையும்‌ வித்யை 
களையும்‌ தன்னுடைய புத்ரன்‌, புத்ரன்‌ மாதிரியாக இருக்கப்‌ 
பட்ட நெருக்கமான பந்துமித்ரர்களின்‌ குழந்தைகள்‌ ஆகியவர்‌ 
களுக்குச்‌ சொல்லிக்‌ கொடுப்பதில்தான்‌ ஆதி “ஸ்கூல்‌ பிறந்தது. 
வித்யைகள்‌ என்று இங்கே சொன்னது, பிற்காலத்தில்‌ அந்த 
வார்த்தையில்‌ உள்ளடங்கிய 'ஆர்ட்‌'களையும்‌ (கலைகளையும்‌) 
ஸயன்ஸ்களையும்‌ அந்த ஆரம்ப காலத்தில்‌ அவ்வளவாகக்‌ 
குறிக்கவில்லை. அக்காலத்தில்‌ ஒவ்வொரு உபாஸனா மார்க்கம்‌ 
மட்டுமே ஒரு வித்யை எனப்பட்டது. 
திலே ஒரு ரிஷியின்‌ அந்தஃகரணம்‌ 
இக்கொண்டு கிடக்கும்போது அந்தப்‌ 
பரமாத்ம ஸ்வரூபமான ஆகாசத்திலேயிருந்து அவர்களுக்குள்‌ 
மந்த்ரங்கள்‌ ஸ்புரிக்கும்‌;* அந்தப்‌ பரமாத்மாவின்‌ அனுக்ரஹத்‌ 
தில்‌ அதை அடைவதற்கு உபாயமான ஏதாவதொரு உபாஸனா 
மார்க்கமும்‌ தானாக ‘Male’ (வெளிப்படும்‌) ஆகும்‌. யமதர்ம 
ராஜா நூிகேதஸாுக்கு உபதேசித்த மாதிரி, ஸனத்குமாரர்‌ 


நல்ல த்யான லயத்‌ 
பரமாத்மாவிடம்‌ சொரு 


* இவ்விஷயமும்‌ இதன்பின்‌ வரும்‌ விஷயங்களில்‌ சிலவும்‌ அருள்‌ உரை 21, 
22-வது புத்தகங்களில்‌ இடம்பெற்றுள்ள “வேதம்‌' என்ற. உரையிலுள்ள 
“அநாதி - அபெளருஷேயம்‌', “ஒலியும்‌ படைப்பும்‌” என்ற பிரிவுகளில்‌ 
விவரிக்கப்பட்டுள்ளன. 

நாரதருக்கு உபதேசித்த மாதிரி ஒரு தேவதை அல்லது 
தெய்வத்தன்மை அடைந்த ஒரு மஹாபுருஷர்‌ ஒரு ரிஷிக்கு, 
அல்லது வேறொரு ஸத்பாத்ரத்துக்கு இப்படிப்பட்ட 
வித்யையை உபதேசிப்பார்‌. ஸ்வர்க்க லோக ஸம்பந்தமுள்ள 
அக்னி வித்யையை நசிகேதஸுக்கு யமதர்ம ராஜா உபதேசித்‌ 
தார்‌. அந்த வித்யை அதற்கப்புறம்‌ அதைப்‌ பெற்ற சிஷ்யனாக 
நசிகேதஸின்‌ பெயரிலேயே வழங்கப்படட்டுமென்றும்‌ வரம்‌ 
கொடுத்தார்‌. 


இதே போலத்தான்‌ இன்னம்‌ சில வித்யைகளும்‌ அவற்றில்‌ 
உபதேசம்‌ பெற்ற சிஷ்யர்‌ பெயரில்‌ இருக்கின்றன. உபகோஸல 
வித்யா, ஸத்யகாம வித்யா, மைத்ரேயி வித்யா என்று 
உபநிஷத்தில்‌ வருகிறவை, அவை யாரைக்‌ குறித்து உபதேசிக்‌ 
கப்பட்டனவோ அவர்கள்‌ பெயரை வைத்துத்தான்‌. உபதேசிக்‌ 
கிற குருவின்‌ பேரிலோ, அல்லது உபாஸனாமூர்த்தி அல்லது 
தத்வத்தின்‌ பேரிலோ இல்லாமல்‌ இப்படிச்‌ சில வித்யைகள்‌ 
சிஷ்யர்‌ பேரிலிருப்பதிலிருந்து, ச்ரத்தாபக்திகளுடன்‌ வித்யை 
யைக்‌ கற்றறிய விரும்புகிற மாணவனுக்கு ஆதியில்‌ எவ்வளவு 
சிறப்புக்‌ கொடுத்திருக்கிறார்களென்று தெரிகிறது. இது ஒரு 
பக்கம்‌ இருக்கட்டும்‌. 


ஆதிக்கும்‌ ஆதிகால ஸ்கூல்‌ பற்றிச்‌ சொல்லிக்கொண்டிருந்‌ 
தேன்‌. வித்யைகள்‌ என்பது பற்றிப்‌ பேச்சு வந்தது. 


“ப்ரஹ்மவித்யா' என்று எல்லா வித்யைகளுக்கும்‌ முடிவான 
ஸத்ய தத்வத்தைச்‌ சொல்லும்‌ வேதாந்தமான உபநிஷத்து 
களை ஓட்டுமொத்தமாகச்‌ சேர்த்துக்‌ குறிப்பிடுவது வழக்கம்‌. 
'என்ன, பெரிய ப்ரம்ம வித்தையோ?” என்று இதைத்தான்‌ 
பேச்சு வழக்கில்‌ சொல்வது. .இந்த ப்ரஹ்மவித்யையான 
உபநிஷத்துகளில்‌ அனேக வித்யைகள்‌ - பஞ்சாக்னி வித்யா, 
மது வித்யா, வைச்வாநர வித்யா, ஸம்வர்க வித்யா, தஹர 
வித்யா, அந்தர்யாமி வித்யா என்றெல்லாம்‌ குறிப்பிடப்படு 
இறவை வருகின்றன. Ritual (சடங்கு) நிறைய இருக்கப்பட்ட 
வித்யைகள்‌, அப்படியில்லாமல்‌ த்யானாதி அப்யாஸங்களால்‌ 
க்ரஹிக்கக்கூடிய தத்வரூபமான வித்யைகள்‌ ஆகிய எல்லாம்‌ 
நிறைய இருந்திருக்கின்றன. இவற்றை முதலில்‌ ஈச்வர ப்ரஸாதத்‌ 
தால்‌ பெற்ற ரிஷிகளும்‌, இதே மாதிரி மந்த்ரங்களையும்‌, பல 

மந்த்ரங்கள்‌ அடங்கிய ஸூக்தங்களையும்‌ ஆகாசத்திலிருந்து 
அபெளருஷேயமாகப்‌ பெற்ற ரிஷிகளும்‌ இவற்றைத்‌ தங்கள்‌ 
தங்கள்‌ வாரிசுகளுக்கும்‌, ரொம்பவும்‌ நெருக்கமாக: இருக்கப்‌ 
பட்ட மற்ற பசங்களுக்கும்‌ தங்கள்‌ தங்கள்‌ அகத்திலேயே 
சொல்லிக்‌ கொடுக்க ஆரம்பித்ததில்தான்‌ ஆதிகால ஸ்கூல்‌ 
உண்டாயிற்று. ரிஷிகளின்‌ பர்ணசாலைகளைப்‌ பொதுவாக 
ஆச்ரமம்‌ என்பார்கள்‌. அவற்றில்‌ இந்த மாதிரி போதனை நடை 
பெற்ற ஆச்ரமங்களை 'ரிஷிகுலம்‌' என்பார்கள்‌. ரிஷிகுலம்தான்‌ 
நம்முடைய, அல்லது மனித குலத்துடைய, முதல்‌ பள்ளிக்‌ 
கூடம்‌! 


இப்படி ரொம்பவும்‌ ஆரம்பத்தில்‌ ஒரு குடும்பப்‌ பாரம்பர்‌ 
யமாகவேதான்‌ வித்யைகளும்‌, வித்யாசாலைகளும்‌ இருந்திருக்‌ 
தின்றன. அப்புறம்‌ இந்த ரிஷிகுலக்காரர்களில்‌ ஒருவருக்கொரு 
வர்‌ தொடர்பு, பரிவர்த்தனை ஏற்பட்டு, கல்விமுறை வ்ருத்தி 
யாகி அவரவரும்‌ தங்கள்‌ தங்கள்‌ குடும்ப வித்யையை 
மட்டுமின்றி மற்ற வித்யைகளையும்‌ மந்த்ர ஸூக்தங்களையும்‌ 
மற்ற ரிஷிகுலங்களுக்குப்‌ போய்க்‌ கற்றுக்‌ கொள்ள ஆரம்பித்‌ 
தார்கள்‌. 


ல்‌ பரஷைதானே முக்யமான 2UBT | 
ய ரிக்வேதத்திலேயே பாஷா 
யாகரணம்‌ (இலக்கணம்‌) அவ்‌ 
ய்யப்பட்டிருந்திருக்கிறது என்ப 
டுக்காரர்கள்‌ ஆச்சர்யப்படுகிறார்கள்‌! 
ற எல்லாப்‌ பாஷைகளுக்கும்‌ 
ஸ்வரங்கள்‌ என்பதாக 


கற்றுக்‌ கொடுப்பதி 
ணம்‌? உலகத்தின்‌ ஆதி நூலாகி 
ரூபத்தை நிர்ணயிப்பதான வ 
வளவு நன்றாக வரையறை செ 
தைப்‌ பார்த்து மேல்நாட 7 
வ்யாகரண விதிகள்‌ என்று மற்‌ : 
இருப்பவற்றோடு மட்டுமில்லாமல்‌, 

மந்த்ரங்களின்‌ ஒவ்வொரு அக்ஷரத்தையும்‌ எப்படி ஏற்றியோ, 
இறக்கியோ, ஸமமாகவோ உச்சரிக்க வேண்டுமென்பதையும்‌ 
கற்றுக்‌ கொடுத்தார்கள்‌. ஆதியில்‌ அந்த மந்த்ர சப்தங்கள்‌ 
ரிஷிகளுக்கு எப்படி அனுக்ரஹமாயிற்றோ, அதே ரூபத்தில்‌ 
சொல்லிக்‌ கொடுத்தார்கள்‌. கால வரையறை செய்ய முடியாத 
அந்த ஆதி ஸ்கூலிலிருந்து ஆரம்பித்து எத்தனையோ யுகங்க 
ளுக்கு அப்புறம்‌ இன்றைக்கு ஒரு கனபாடிகள்‌ ஒரு சிஷ்யனுக்குச்‌ 
சொல்லிக்‌ கொடுப்பது வரையில்‌, இந்தத்‌ தேசம்‌ பூராவும்‌ 
கொஞ்சங்கூட வித்யாஸமில்லாமல்‌ அதே ஸ்வரங்களில்தான்‌ 
வேதங்களின்‌ அப்யாஸம்‌ இருந்து வந்திருக்கிறது! 


இப்படிச்‌ சொல்லிக்‌ கொடுத்தது எழுத்தின்‌ மூலம்‌ 
இல்லை. எழுத்துக்கு முக்யத்வம்‌ வந்தது ரொம்பக்‌ காலத்துக்‌ 
குப்‌ பிற்பாடுதான்‌. இப்போது பள்ளிக்கூடம்‌ என்றவுடன்‌ 
நினைக்கப்‌ படுகிற black-board, (கரும்பலகை), சாக்பீஸ்‌, ஸ்லேட்‌- 
பலப்பம்‌, நோட்டு - பென்ஸில்‌ - பேனா என்கிற எதுவும்‌, 
புஸ்தகம்‌ சுவடி முதலான எதுவுமே இல்லாதது ஆதிகால 
ஸ்கூல்‌! 'படிப்பு' என்று கல்வியைச்‌ சொல்வதே புஸ்தகத்தைப்‌ 
பார்த்துப்‌ படிப்பதிலிருந்து ஏற்பட்டதுதான்‌. அக்ஷரா 
ப்யாஸம்‌ என்று வித்யாரம்பத்தைச்‌: சொல்வதிலும்‌ 'அக்ஷரம்‌” 
என்பது எழுத்தைச்‌ சொல்வதாகவே இப்போது பல காலமாக 
வைத்துக்‌ கொண்டு, குழந்தைக்கு அன்று 'அனா' எழுதச்‌ 
சொல்லிக்‌ கொடுக்கிறோம்‌. இரண்டாயிரம்‌ வருஷத்துக்கு 
முந்தியே படிப்பில்‌ எழுத்து பிரதானமாக வந்துவிட்டது 
என்பது திருவள்ளுவர்‌, ஒளவை முதலானவர்கள்‌ எண்‌, எழுத்து 
என்ற இரண்டையும்‌ இரண்டு கண்களாகச்‌ சொல்வதிலிருந்து 
தெரிதிறது. 


ஆனால்‌ நான்‌ சொல்லும்‌ மிகப்‌ பழமையான வேதகாலத்‌ 
தில்‌ ஆரம்பித்து, அப்புறம்‌ வெகுகாலம்‌ வரையில்கூட எழுத்து, 
படிப்பது என்பது அதிகம்‌ இல்லாமல்தான்‌ விஸ்தாரமான 
வித்யாப்யாஸம்‌ பூராவும்‌ நடந்திருக்கிறது. என்ன செய்தார்க 
ளென்றால்‌, வாய்மொழியாகவே சொல்லிக்‌ கொடுத்து அதை 
மாணவன்‌ காதால்‌ கேட்டு மறுபடி வாயால்‌ ஓப்பிக்கும்படிச்‌ 
செய்தே பாடம்‌ நடத்தினார்கள்‌. வேதமந்த்ரங்களை எழுதி 
வைக்கக்கூடாது என்று பண்ணியிருந்தார்கள்‌. ஏனென்றால்‌ 
தெய்வீகமான அந்த மந்த்ர சப்தங்கள்‌ என்றைக்கும்‌ லோகத்‌ 

தில்‌ இருந்து கொண்டு, அதன்மூலம்‌ லோக .க்ஷேமத்தை உண்‌ 
டாக்க வேண்டுமென்பதற்காகத்தான்‌! இதற்கும்‌ எழுதி வைக்கா 
மலிருப்பதற்கும்‌ என்ன ஸம்பந்தம்‌? 


லோகத்தில்‌ மந்த்ர சப்தங்களைப்‌ பரப்பிக்‌ கொண்டிருக்‌ 
கும்படியாக ஜனங்களில்‌ ஒரு பிரிவை உறுதியாக ஏற்படுத்தித்‌ 
தர வேண்டுமானால்‌ அதற்கு என்ன வழி? அவர்கள்‌ எப்போது 
பார்த்தாலும்‌ இதைச்‌ சொல்லிக்‌ கொண்டிருக்கப்‌ பண்ணி, 
அப்படிப்‌ பண்ணினால்தான்‌ அவர்களுக்கும்‌ பிழைப்பு உண்டு. 
த௲ிணையோ மான்யமோ கிடைக்கும்‌ என்று வைத்து, வேறே 
எந்தத்‌ தொழிலுக்கும்‌ அவர்கள்‌ போகப்படாது என்று விதி 
செய்துவிடுவதுதான்‌. இதற்கு அவர்கள்‌ வேதத்தை ஏதோ 
அவ்வப்போது புஸ்தகங்களில்‌ பார்த்துப்‌ படிப்பது என்று 
இருந்தால்‌ ஸரிப்பட்டு வராது. வேதத்தில்‌ வரும்‌ அனேக 
சப்தங்களை எழுத்தில்‌ கொண்டுவர முடியாது. அதன்‌ ஏற்றல்‌ - 
இறக்கல்‌ ஸ்வரங்களையும்‌ எழுதிக்‌ காட்ட முடியாது. ஏதாவது 
பங்க்சுவேஷன்‌ மார்க்‌ போடலாமே என்றால்‌, அச்சுப்பிழை 
எழுத்துப்பிழை மாதிரி ஏற்பட்டுவிட்டால்‌ மந்த்ர ரூபம்‌ 
மாறிப்போய்‌ அதன்‌ பலமே விபரீதமாகிவிட இடமுண்டு. 
இதெல்லாவற்றோடுங்கூட ரொம்ப முக்யமான காரணம்‌, 
ஏதோ அவ்வப்போது படிப்பது என்பதாக ஒருத்தனுடைய 
மனஸின்‌ வெளி லெவலோடு மந்த்ரங்களை நிறுத்திவிட்டால்‌ 


அவற்றின்‌ பூர்ண ப்ரயோஜனம்‌ உண்டாகவே உண்டாகாது. 


மந்த்ரங்கள்‌ ஒருவனுடைய மனஸ்‌ பூராவையும்‌ வ்யாபித்து 
அவனுடைய உயிரிலேயே இறங்கி ஊறியிருக்க வேண்டும்‌. 
அப்போதுதான்‌ அவன்‌ சொல்லும்‌ மந்த்ரம்‌ பூர்ணமாக வீர்ய 
வத்தாக இருக்கும்‌. “எழுதி வைத்துப்‌ படிக்கலாம்‌' என்று இருந்து 
விட்டால்‌ ஒருவன்‌, அதை மனப்பாடம்‌ செய்து கொள்ளாமலே, 
'அதுதான்‌ சுவடி. இருக்கே! ஸமயம்‌ நேரும்போது பார்த்துண்‌ 
டாப்‌ போச்சு' என்று இருந்துவிடக்‌ கூடும்‌. அதாவது மந்த்ரம்‌ 
இவனுக்குள்ளே, அல்லது அவன்‌ மந்த்ரத்துக்குள்ளே ஊறாமல்‌ 
மேலெழுந்தவாரியாக முடிந்துவிடும்‌. இப்படி விடக்கூடாது 
என்றுதான்‌ எழுத்தாலில்லாமல்‌ வாய்‌ மொழியாலேயே ஆதி 
கால ஸ்கூலில்‌ பாடம்‌ நடத்தி எல்லாவற்றையும்‌ மனப்பாட 
மாகப்‌ பண்ணிக்‌ கொள்ள வைத்தது. 


மந்த்ரம்‌ மாணவனுக்குள்‌ ஊறுவதற்காகத்தான்‌ அவனைப்‌ 

புத்திசாலியாக மட்டுமில்லாமல்‌ குணசாலியாசவும்‌ இருக்கப்‌ 
பண்ணினார்கள்‌. ஏனென்றால்‌ சுத்தமான ஜீவனுக்குள்தான்‌ 
வேத மந்த்ரம்‌ இறங்கி ப்ரகாசிக்கும்‌; அவனையும்‌ ப்ரகாசிக்க 
வைக்கும்‌. இதனாலேயே வித்யார்த்திக்கு - ஸ்டுடன்டுக்கு - 
பிரம்மசர்ய நியமத்தை வைத்தார்கள்‌. 'தபஸ்‌' என்றே சிகை 
முறையை வைத்தார்கள்‌. வித்யாப்யாஸம்‌ என்பது ஒரு வ்ரத 
மாக ஆரம்பத்திலே தீஷையுடன்‌ நடந்தது. 


பிறக்கும்போது பிராமணனும்‌ நாலாம்‌ வர்ணத்தவன்தான்‌; 
உபநயன ஸம்ஸ்காரத்தால்தான்‌ அவன்‌ “த்விஜன்‌” என்னும்‌ 
இரு பிறப்பாளனாகிறான்‌; அப்புறம்‌ வித்யாப்யாஸத்தால்‌ அவ 
னுக்கு “விப்ரன்‌' என்ற பெயர்‌ உண்டாகிறது; இந்த மூன்றும்‌ 
சேர்ந்து ஒருத்தனை “ச்ரோத்ரியன்‌” ஆக்குகிறது. இப்படி 
சாஸ்த்ரத்தில்‌ இருக்கிறது: 


ஜந்மநா ஜாயதே சூத்ர: 
ஸம்ஸ்காரேர்‌ - த்விஜ ௨ச்யதே॥ 
வித்யயா யாதி விப்ரத்வம்‌ 

்‌ தீரிபி : ச்ரோத்ரிய உச்யதே 


'இவன்‌ ப்ரஹ்ம” எனப்படும்‌ வேதத்தில்‌ ஊறி, அதே 
ப்ரஹ்ம பதத்தால்‌ குறிப்பிடப்படும்‌ பரமாத்மாவைப்‌ பற்றிய 
ஞானத்தில்‌ ஸித்தி அடையும்போதே “பிராஹ்மணன்‌” 
ஆகிறான்‌. 


அதாவது, கல்வி என்பது ஸம்பாதிப்பதற்கு ஸாதனம்‌ 
என்று நாம்‌ வைத்துள்ள நிலைக்கு ரொம்ப ரொம்ப உச்சத்தில்‌ 
அது ஒருவனுக்கு அறிவையும்‌, ஆத்ம ஞானத்தையும்‌ கொடுத்து 
அவனுடைய ஜன்மாவையே கடைத்தேற்றி வைப்பதற்காகவே 
ஏற்பட்டது என்ற உயர்ந்த லக்ஷியத்தை நம்முடைய ஆதி 
மூதாதையர்‌ கொண்டிருந்தார்கள்‌! 


வாயால்‌ சொல்லி மாணவனைத்‌ திரும்ப ஒப்பிக்க வைப்ப 
தில்‌ வாத்யார்‌ ஒவ்வொரு மந்த்ரத்தையும்‌ ஐந்து தடவை 
திரும்பத்‌ இரும்பச்‌ சொல்வார்‌. அவர்‌ ஒரு தடவை சொன்ன 
துமே அதைப்‌ பிடித்துக்‌ கொண்டு. ஒப்பித்துவிடும்‌ புத்திசாலிப்‌ 
பையனைத்தான்‌ “ஏக ஸந்த்‌ க்ராஹி” என்பது. 

) ; a 
டர கூலம்‌, சாகை, சாதரன்‌, 


7 சரணம்‌ முதலியன 


“குலம்‌, கோத்ரம்‌ பார்க்கணும்‌' என்ற ஒரு வாக்யம்‌ நம்‌ 
மிடையே அடிபடுகிறது. (இந்தக்‌ கொள்கையையே அடித்துப்‌ 
போட்டுவிட வேண்டுமென்பதுதான்‌ நம்முடைய நவீன 
நாகரிகக்காரர்களின்‌ அபிப்ராயம்‌.) ஒரு ரிஷியின்‌ வம்சத்தினு 
டைய பல கிளைப்‌ பரம்பரைகளைச்‌ சேர்ந்த எல்லோரும்‌ ஒரு 
'கோத்ரம்‌'. “குலம்‌” என்றால்‌ இப்படி ஒரே கோத்ரமாக இருக்‌ 
கிறவர்களில்‌ கிட்டின உறவாக ஒன்று சேர்ந்திருக்கிறவர்கள்‌. 
இந்தக்‌ “குல'த்தில்தான்‌ ஆதிகால ஸ்கூல்‌ ஏற்பட்டதாக நான்‌ 
சொன்னது. அப்போது “குருகுலம்‌' என்ற பெயரைவிட ரிஷி 
குலம்‌' என்ற பெயரிலேயே அது அதிகம்‌ பேசப்பட்டது. குரு - 
சிஷ்யன்‌ என்கிறபோது ரக்தபாந்தவ்யம்‌ (ரக்த உறவு) அதில்‌ 
தெரியாமல்‌, உறவுக்காரராக இல்லாத இருவரில்‌ ஒருவர்‌ 
சொல்லிக்‌ கொடுப்பதாகவும்‌, இன்னொருவர்‌ கற்றுக்‌ கொள்வ 
தாகவுந்தான்‌ தோன்றுகிறது. ஆரம்பகால ஸ்கூலோ ரக்தபாந்‌ 
தவ்யமுள்ளவர்களிடையே அமைந்த ஒன்றாக இருந்தது. 
அதியில்‌ பிதாதான்‌ குரு என்று சொன்னேனல்லவா? தங்கள்‌ 
மூதாதையான ஒரு ரிஷி கண்டுபிடித்த - அல்லது கண்டு 
கொண்ட ஒரு வித்யையைத்‌ தங்களுக்குள்‌ அவர்கள்‌ பரப்பிக்‌ 
கொண்டதால்‌ அது ரிஷிகுலம்‌ என்று பெயர்‌ பெற்றது. 

அப்புறம்‌ இப்படி அனேக ரிஷிகள்‌ கண்டு கொண்ட 


வித்யைகளையும்‌ மந்த்ரங்களையும்‌ ரிஷிகுலங்கள்‌ பல ஒன்றோ 
டொன்று தொடர்பு கொண்டு பரஸ்பரம்‌ பரிமாறிக்‌ கொள்‌ 


'ளம்‌ காலம்‌ வந்தது. இப்படிக்‌ கூட்டுச்‌ சேர்ந்த அனேக குல 


கோத்ரர்கள்‌ ஒரே விதமான ஆசரணைகளை மேற்கொண்ட 
னர்‌. அங்கங்கேயும்‌ இப்படி வேறு வேறாகப்‌ பல்வேறு ரிஷி 
களுடைய மந்த்ரங்களை ஒன்றாகத்‌ திரட்டி, ஒவ்வொரு 
பிரிவினர்‌ அதை அத்யயனம்‌ செய்வதாக ஏற்பட்டது. இப்படிக்‌ 

கொஞ்சம்‌ கொஞ்சம்‌ வித்யாஸத்துடன்‌ ஒரே வேதத்தில்‌ 
ஏற்பட்ட பிரிவுகளைத்தான்‌ சாகை (இளை) என்பது. சரித்ர ரீதி 
யாக வித்யாசாலை என்பது வளர்ச்சி கண்டதைப்‌ பார்க்கும்‌ 
போது, ரிஷிகுலங்களுக்கு அப்புறம்‌ வருவது ஒவ்வொரு சாகை 
யைச்‌ சொல்லிக்‌ கொடுத்த குருகுலங்களேயாகும்‌. இங்கே ரக்த 
பந்துக்களிடமிருந்து கல்விப்‌ பிரசாரம்‌ விரிவடைந்து, ஒரே 
வேதப்‌ பிரிவைச்‌ சேர்ந்த, ஒரே ஆசரணைகளைக்‌ கொண்ட 
எல்லாரிடமும்‌ பரவலாயிற்று. அப்புறம்தான்‌ ஒரு வேதத்தின்‌ 
ஒரு சாகை மாத்திரமில்லாமல்‌ பல வேதங்கள்‌, மற்றும்‌ பல 
வித்யைகள்‌ ஆகியவற்றையும்‌ கற்றுக்‌ கொடுப்பதாகக்‌ குருகுலம்‌ 
விரிவுபெற்றது. 


மாணவன்‌, வித்யார்த்தி, சிஷ்யன்‌ என்றெல்லாம்‌ நாம்‌ 
சொல்லும்‌ பையனுக்கு “சாத்ரன்‌” என்று அக்காலத்தில்‌ போர்‌ 
இருந்திருப்பதாகப்‌ பாணினியின்‌ வ்யாகரணத்திலிருந்து தெரிகி 
றது. 'சாத்ரம்‌' என்றால்‌ 'குடை' என்று தெரிந்திருக்கலாம்‌. ஒரு 
குடை ஒருத்தன்‌ தலைக்கு மேலே கவிந்துகொண்டு அவனை 
வெயில்‌, மழைகளிலிருந்து காப்பாற்றுகிறமாதிரி, குரு என்பவ 
ரால்‌ நன்றாக அரவணைக்கப்பட்டுக்‌ கெடுதல்களிலிருந்து 
காப்பாற்றப்படுவதாலேயே' சிஷ்யனுக்குச்‌ “சாத்ரன்‌' என்ற 
பெயர்‌ ஏற்பட்டிருக்றெது. இதிலிருந்து குருவுடைய உத்தமமான 
குணமும்‌ அவருடைய அன்புப்‌ பணியும்‌ தெரிகின்றன. அதா 
வது கல்வி என்பது அறிவு ஸம்பந்தப்பட்டதாக மட்டும்‌ 
இன்றைக்குப்‌ போலில்லாமல்‌, நல்ல குணத்தின்‌ ஸம்பந்தமுள்ள 
தாகவும்‌ இருந்தது என்பதற்காகச்‌ சொல்கிறேன்‌. 

வித்யாசாலைக்கு அப்போது “சரணம்‌” என்ற பேர்‌ இருந்த 


தாகவும்‌ பாணினீயத்திலிருந்து தெரிகிறது.% “சரணம்‌” என்றால்‌ 
்‌ கால்‌. பாதம்‌, பதம்‌ என்று காலைச்‌ சொல்கிறோம்‌. “பரமபதம்‌” 


* வேதத்தில்‌ , மூலமான மந்த்ரங்களைச்‌ சொல்வதான பாகத்துக்கு 
ஸம்ஹிதை என்றும்‌, அந்த மந்த்ரங்களைக்‌ கொண்டு எப்படி வைதிகக்‌ 


கற்பித்த வித்யாசாலைக்கும்‌ “சாகை' எனப்பெயர்‌ என்றும்‌, இதேபோல்‌ 
ப்ராஹ்மணத்தில்‌ உள்ளவற்றுக்குச்‌ “சரணம்‌” எனப்‌ பெயர்‌ என்றும்‌ சிலர்‌ 
சொல்கிறார்கள்‌! 2 

என்று மிகவும்‌ உயர்ந்த ஸ்தானத்தைச்‌ சொல்லும்போதும்‌ 
'பதம்‌' என்ற வார்த்தை வருகிறது. கால்‌, நம்‌ உடம்பைத்‌ தாங்கி 
நிற்கச்‌ செய்வது போல, நம்‌ உயிரைத்‌ தாங்கி நிலைத்து நிற்கும்‌ 
படி செய்யும்‌ பெரிய 'ஸப்போர்ட்‌'தான்‌ பதம்‌. “சரணம்‌' என்று 
இதே அர்த்தத்தில்தான்‌ குருகுலத்துக்குப்‌ பெயர்‌ கொடுத்திருக்‌ 
Angi. 


அத்யாபகர்‌ என்று பொதுவாகச்‌ சொல்லப்பட்ட டீச்சர்‌ 
“வேத அத்யயன - அத்யாபனங்களில்‌, அதாவது வேத 
ம்களைச்‌ சொல்வதிலும்‌ சொல்லிக்‌ கொடுப்பதிலும்‌ “கனம்‌' 
என்னும்‌ முடிவு வரை போனவராக இருந்தால்‌ அவரை 
'ச்ரோத்ரியர்‌' என்பதாகவும்‌; இப்படி மூலநூலான text-Q)sv 
தேர்ச்சி பெற்றிருப்பது மட்டுமில்லாமல்‌ அதன்‌ அர்த்தங்கள்‌, 
தாத்பர்யங்கள்‌ ஆகியவற்றை நன்றாக விளக்கிக்‌ கூறவும்‌ 
வல்லவராயிருந்தால்‌ 'ப்ரவக்தா' என்பதாகவும்‌ குறிப்பிட்ட 
தாகத்‌ தெரிகிறது. 'ப்ரவசனம்‌' பண்ணுபவர்‌ யாரோ அவர்‌ 
'ப்ரவக்தா'. 


கொஞ்ச காலத்துக்குப்‌ பிற்பாடு முதலிலேயே சொன்ன 
ஆசார்யர்‌, உபாத்யாயர்‌ என்ற இரண்டு விதமான டீச்சர்கள்‌ 
.உண்டானார்கள்‌. 

ஒரே குருகுலத்தில்‌ படிப்பவர்களை “ஸப்ரஹ்மசாரிகள்‌' 
என்றும்‌ “ஸ£ர்த்யர்கள்‌' என்றும்‌ பாணினி சொல்லியிருக்கிறார்‌. 
இதே பேர்கள்‌ பிற்காலத்திலும்‌ நீடித்தன. இங்கிலீஷில்‌ class- 


Mates என்கிறோம்‌. வடக்கே 'குருபாயிக்கள்‌' என்கிறார்கள்‌. 


படிப்பு முடிந்து சிஷ்யன்‌ தருகிற தக்ஷிணை என்ன 
வென்று மனு சொல்லியிருக்கிறார்‌. பசு, பூமி, ஸ்வர்ணம்‌, 
வஸ்த்ரம்‌, தான்யம்‌, காய்கறி, குடை, பாதரஷை முதலியவற்‌ 
றில்‌ ஒரு சிஷ்யனால்‌ எது முடியுமோ அதைத்‌ தரலாம்‌ 
என்கிறார்‌. 


முதலிலேயே பேசிக்கொண்டு கொடுக்கல்‌ - வாங்கல்‌ 

பிஸினஸாக “வ்ருத்யர்த்தம்‌' கற்பிக்கும்‌ வாத்யார்‌ - கற்றுக்‌ 

கொள்ளும்‌ மாணவன்‌ இரண்டு பேரையுமே ச்ராத்தம்‌ முத 

லான கர்மாக்களில்‌ ப்ராஹ்மணர்களாக வரிக்கக்‌ கூடாது 

அன்றே மனு தீர்ப்புக்‌ கொடுத்திருக்கிறார்‌. இப்படிக்‌ கற்றுக்‌ 

கொடுப்பவர்தான்‌ 'உபாத்யாயர்‌' என்று ஞாபகமிருக்கலாம்‌. 


ரக்த பந்துக்கள்‌ மட்டுமேயான ஒரு குலத்திலிருந்து வேதத்‌ 
தில்‌ அதிகாரமுள்ள, எல்லாருக்கும்‌ பொதுவான சாதைக்குக்‌ 
கல்வி போதனை வளர்ச்சி கண்டபோது பிராமணர்களோடு 
க்ஷத்ரிய, வைச்யர்களுக்கும்‌ சேர்த்துப்‌ போதிக்கும்‌ பெரிய 
குருகுலங்கள்‌ ஏற்படலாயின என்று தெரிகிறது. 


பூர்வகாலக்‌ கலைகளும்‌ 


ஸயன்ஸ்களும்‌ 


இப்படிப்‌ போகப்‌ போக, உபாஸனா மார்க்கம்தான்‌ 
வித்யை என்பதும்‌ விரிவடைந்து, இப்போது நாம்‌ சொல்கிற 
அர்த்தத்தில்‌ அனேக “ஆர்ட்‌'களும்‌ ஸயன்ஸ்களும்‌ ஏற்பட்டு, 
இவையும்‌ வித்யை என்று பெயர்‌ பெற்றுக்‌ குருகுலங்களில்‌ 
கற்பிக்கப்படலாயின. சாந்தோக்ய உபநிஷத்திலேயே இப்படிப்‌ 
பட்ட வித்யைகளுக்கு ஒரு பெரிய லிஸ்ட்‌ கொடுத்திருப்பதைப்‌ 
பார்க்கும்போது, “எத்தனை காலத்துக்கு முன்னேயே நம்‌ 
பூர்விகர்கள்‌ இத்தனை துறைகளில்‌ தேர்ச்சி கண்டு, அவற்றை 
முறையாகக்‌ கற்றுக்‌ கொடுத்தும்‌ வந்திருக்கிறார்கள்‌!' என்பதாக 
நமக்கு ஆச்சர்யமே உண்டாகிறது. 


அனேக வித்யைகளைக்‌ கற்றும்‌ ஆத்ம ஞானத்துக்கு அப்யா 
ஸம்‌ பண்ணாததால்‌ நிறைவு காணாமல்‌ ஏதோ ஓர்‌ ஏக்கம்‌ 
பிடித்து க்லேசப்பட்டுக்‌ கொண்டிருந்த நாரதர்‌, தாம்‌ படித்த 
வித்யைகளின்‌ பேர்களை ஸனத்குமாரரிடம்‌ சொல்வதாக அந்த 
உபநிஷத்தில்‌ வருகிறது. நாலு வேதங்கள்‌, ஐந்தாவது வேதமாக 
நாரதர்‌ சொல்கிற இதிஹாஸ - புராணங்கள்‌ ஆகியவற்றோடு 
“வேதங்களின்‌ வேதம்‌' என்று அவர்‌ குறிப்பிடும்‌ வ்யாகரணம்‌, 
“பித்ர்யம்‌” என்பதான பித்ரு கர்மாக்களைப்‌ பற்றிய கல்பம்‌, 
“ராசி' என்பதான கணித சாஸ்த்ரம்‌, “தைவம்‌' என்னும்‌ சகுன 

சாஸ்த்ரம்‌, “நிதி' என்கிற பொருளாதார சாஸ்த்ரம்‌, “£வாகோ 
வாக்யம்‌' என்கிற தர்க்க சாஸ்த்ரம்‌, “ஏகாயனம்‌' என்கிற ராஜ 
நீதி, “தேவ வித்யா' என்பதான நிருக்தம்‌ (அதாவது வேதத்தின்‌ 
அக்ஷரங்களுக்கு அர்த்தம்‌ சொல்கிற Etymology), “ப்ரஹ்ம 
வித்யா” (வேதாந்தம்‌ பூராவுக்கும்‌ ஏற்பட்டுள்ள ப்ரஹ்ம வித்யா 
என்ற பேர்‌ இந்த இடத்தில்‌ வேதமந்த்ர சப்தங்களை வழுவற 
நிர்ணயித்துத்‌ தரும்‌ சிக்ஷா சாஸ்த்ரம்‌ என்ற Phonetics-g மட்டும்‌ 
குறிக்கும்‌), “பூதவித்யா' என்னும்‌ ஜீவஜந்துக்களைப்‌ பற்றிய 
தான Biology, “க்ஷத்ரவித்யா' என்பதான க்ஷத்ரியா்களுக்குரிய 
யுத்த சாஸ்த்ரம்‌, அஸ்ட்ரானமி அஸ்ட்ராலஜி ஆகிய இரண்டும்‌ 
சேர்ந்த “நக்ஷத்ர வித்யா', விஷங்களை முறிக்க வழி சொல்லித்‌ 
தரும்‌ “ஸர்ப்ப வித்யா', 'தேவஜன வித்யா! (அதாவது 
உச்சாணித்‌ தேவர்களுக்கும்‌ நம்மைப்‌ போன்ற மனுஷ்ய ஜாதிக்‌ 
கும்‌ இடையிலேயுள்ள 'தேவஜன'ங்களான கந்தர்வர்களுக்குரிய 
ஸங்கீத நாட்ய-நாடக-சில்ப-சித்ரக்‌ கலைகள்‌) என்றிப்படி 
அனேகக்‌ “கோர்ஸ்‌'கள்‌ படித்ததாக நாரதர்‌ சொல்கிறார்‌.* 


நாரதர்‌ மஹாமேதமை பொருந்தியவர்‌. அதனால்‌ அவரால்‌ 
இத்தனை படிக்க முடிந்தது. அதோடு இத்தனை படிப்பாலும்‌ 
ஆத்மானந்த நிறைவைப்‌ பெற முடியவில்லை என்று தெரிந்து 
கொள்கிற விவேக வினயங்களும்‌ அவருக்கு இருந்தது. அதனால்‌ 
தான்‌ ஸனத்குமாரரை ஆச்ரயித்து அவரிடமிருந்து ஆத்ம 
வித்யோபதேசம்‌ பெற்றிருக்கிறார்‌. ஈச்வர தத்‌ வத்தைக்‌ காட்டிக்‌ 
கொடுக்கவே கல்வி ப்ரயோஜனப்பட வேண்டும்‌ என்பதும்‌ 
இதிலேயே தெரிகிறது. அது இருக்கட்டும்‌. 'நான்‌' சொல்ல 
வந்தது - இத்தனை கோர்ஸ்கள்‌, இத்தனை ஸப்ஜெக்ட்கள்‌ 
ஏற்பட்டுவிட்டனவென்றால்‌ அப்போது குருகுலமும்‌ விஸ்தார 
மாகிக்‌ கொண்டே போய்‌, பல டீச்சர்கள்‌ இருந்திருக்க வேண்‌ 
டும்‌. நாரதரைப்‌ போல இல்லாமல்‌ இவற்றிலே ஒரு சில 
ஸப்ஜெக்ட்களை மட்டும்‌ படிக்கும்‌ மாணவர்களைக்‌ கொண்ட 
தனித்தனியான பல க்ளாஸ்கள்‌ அமைந்த பெரிய வித்யாசாலை 
கள்‌ உண்டாயிருக்க வேண்டும்‌. காட்டிலே ரிஷிகள்‌ நடத்திய 
இப்படிப்பட்ட Forest University-களின்‌ அடிப்படையிலேதான்‌ 
டாகூர்‌, சாந்தி நிகேதனம்‌ அமைத்தது! 
* “தேவஜன ;வித்யா' என்பதை இரண்டாகப்‌ பிரித்து, தேவ வித்யா 
என்பது காந்தர்வக்கலைகள்‌, ஜன வித்யா என்பது வைத்ய சாஸ்த்ரம்‌ என்று 

நாரதருக்கு ஏற்பட்ட குறை பொதுவாக அந்தக்‌ கால 
வித்யார்த்திகள்‌ எல்லாருக்கும்‌ ஏற்பட்டிருக்காது. ஈச்வர OLD LI th 
தம்‌, ஆத்ம ஸம்பந்தம்‌ உள்ளதாகவே அந்நாள்‌ கல்வி இருந்தா 
லும்‌ ஒரு ஸாமான்ய ஜீவனை வித்யாப்யாஸ காலத்திலேயே 
ஒரேயடியாக அவனுக்கு எட்டாத ஞானமார்க்கத்தில்‌ பிடித்துத்‌ 
தள்ளிவிடவில்லை. அறிவு ரீதியில்‌ ப்ரம்ம வித்யையையும்‌ 
சொல்லிக்‌ கொடுத்தாலும்‌ அதை அப்பொழுதே அவன்‌ 
அனுபவத்துக்குக்‌ கொண்டு வரவேண்டும்‌ என்று நிர்ப்பந்தப்‌ 
படுத்தவில்லை. படிப்பு முடிந்த பிறகு அவன்‌ கல்யாணம்‌ கார்த்‌ 
திகை பண்ணிக்‌ கொண்டு, குழந்தை குட்டிகளைப்‌ பெற்று 
இல்லற வாழ்க்கையை நன்றாக நடத்திப்‌ பழைய கர்மாக்‌ 
களைத்‌ தீர்த்துக்‌ கொண்டும்‌, தனக்கான கர்மாவைப்‌ பண்ணி 
யும்‌ சித்த பரிபாகம்‌ (பரிபக்குவம்‌) அடைந்து, அப்புறம்தான்‌ 
ஸன்னியாஸி ஆகி ஆத்மவிசாரம்‌ செய்ய வேண்டுமென்பதே 
வேத சாஸ்த்ர வழி. இதற்கு அனுகூலம்‌ பண்ணும்படியாகவே 
கல்விமுறை இருந்தது. 


தர்மம்‌ - ப்ரஹ்மம்‌ 


தீர்மம்‌, ப்ரஹ்மம்‌ என்று இரண்டு. தர்மம்‌ இஹலோகத்‌ 
- தில்‌ ஒழுங்காக வாழப்பண்ணுவது. ப்ரஹ்மம்‌ பரலோக விஷ 
யம்‌. தர்மத்தின்‌ வழியாக, தர்மத்துக்கான கர்மத்தின்‌ வழியாகத்‌ 
தான்‌ ஒரு ஸாமான்ய ஜீவன்‌ ப்ரஹ்ம விசாரத்துக்குப்‌ போகமுடி 
யும்‌. தர்மம்‌ என்ன என்று விசாரித்து, அறிந்து, அனுஷ்டிக்கவே 
பூர்வ மீமாம்ஸையாகிற கர்மமார்க்க சாஸ்த்ரமும்‌, ப்ரம்மத்‌ 
தைப்‌ பற்றி விசாரித்தறிந்து அனுபவிக்கவே உத்தர மீமாம்ஸை 
யாகிற வேதாந்தமும்‌ உள்ளன. அக்கால வித்யாசாலைகளில்‌ 
வேதாந்தம்‌ நிறையச்‌ சொல்லிக்‌ கொடுத்தாலும்‌ அது அடிப்ப 
டையாக அதிலே ஒரு பிடிப்பு ஏற்படுத்திக்‌ கொடுப்பதாகவே 
பெரும்பாலாருக்கு வைக்கப்பட்டது. அதிலேயே அப்போதே 

42 


CC-0. In Public Domain. Digitized by Muthulakshmi Research Academy 


ஈடுபட்டுவிட வேண்டுமென்று வைக்கவில்லை. இஹலோக 
வாழ்க்கையை நன்றாக நடத்தி - அதாவது தர்மத்தின்‌ 
வழியிலே நடத்தி - உரிய பக்குவம்‌ பெற்ற பின்னரே ஒருத்தன்‌ 
பூர்வத்தில்‌ அறிவு ரீதியில்‌ தெரிந்து கொண்ட ஆத்ம சாஸ்த்ரத்‌ 
தில்‌ பூர்ணமாக ப்ரவேசிக்கும்படியாகத்தான்‌ ப்ரஹ்மசர்ய 
ஆச்ரமத்தின்‌ வித்யாப்யாஸமும்‌, பிறகு க்ருஹஸ்தாச்ரமத்தின்‌ 
வாழ்க்கை கீரமமும்‌ உருவாக்கப்பட்டன. நாரதர்‌ ஸாமான்ய 
ஜிவனாக இல்லாமல்‌ அஸாதாரணமாக இருந்தவராதலால்‌ 
அவருக்கு தார்மிகமான வாழ்க்கையோடு நின்றுவிடுவதில்‌ 
வித்யாப்யாஸம்‌ முடித்தபோதே குறை ஏற்பட்டு, ப்ரஹ்ம 
ஞானத்துக்கான ஏக்கம்‌ உண்டாயிற்று. க்ருஹஸ்தாச்ரமத்துக்குப்‌ 
போகாமல்‌ ப்ரஹ்மசர்யத்திலிருந்தே ப்ரஹ்மஞான நிலைக்குப்‌ 
போய்விட்டார்‌. 


நாரதர்‌ கதை இருக்கட்டும்‌. ஸாதாரணமாக ஒரு மனுஷ்‌ 
யனை அதர்மத்தில்‌ போக விடாமல்‌ தர்மத்தில்‌ செலுத்தி நல்ல 
தெய்வபக்தியும்‌, அத்யாத்ம விஷயங்களில்‌ அடிப்படையாக 
ஒரு பற்றும்‌ கொள்ளும்படி ஆதிகாலக்‌ கல்வி முறை அமைக்கப்‌ 
பட்டது. அது எப்படி காலக்ரமத்தில்‌ விஸ்தாரமாக வளர்ந்தது 
என்று சொன்னேன்‌. 


இன்னொரு முக்யமான விஷயம்‌ சொல்ல வேண்டும்‌. 
வித்யை என்றால்‌ வைதிகமான வித்யையாகவே இருந்த காலம்‌ 
அது. அதனால்‌ எந்த ஆர்ட்‌, ஸயன்ஸானாலும்‌ அதுவும்கூட 
வேத அத்யயனத்தோடும்‌, வேத வித்யைகளான பதிநாலோடும்‌ 
சேர்த்துத்தான்‌ வைதிகமான வாழ்‌ முறைக்குப்‌ பயன்படு 
வதாகவே போதிக்கப்படும்‌. 


இதிலே வேடிக்கை என்னவென்றால்‌ வேதம்‌ முழுதையும்‌ 
ஒப்புக்கொள்ளாமல்‌ அதில்‌ ஒரு பகுதியை மட்டும்‌ ஒப்புக்‌ 
கொள்ளும்‌ பூர்வ மீமாம்ஸை முதலான வித்யைகளையும்‌, 
அடியோடு வேதத்தையே ஒப்புக்‌ கொள்ளாத சார்வாகம்‌ 
முதலிய வித்யைகளையும்‌, வேதத்தை ஆதரிப்பதாகவும்‌ 
சொல்ல முடியாமல்‌ ஆக்ஷேபிப்பதாகவும்‌ சொல்ல முடியாமல்‌ 
அதற்கு நேர்‌ ஸம்பந்தமில்லாமல்‌ இன்டிபென்டென்ட்‌ - ஆக 
ஏற்பட்ட ஸாங்க்யம்‌, யோகம்‌ முதலான வித்யைகளையுங்கூட _ 
வேத அத்யயனத்தோடு சேர்த்தேதான்‌ சொல்லிக்‌ . கொடுத்‌ 

தார்கள்‌. பிற்பாடு வேத ப்ராமாண்யத்தை ஆகே்ஷபித்து 
அவைதிகமான பெளத்த மதம்‌ தோன்றி, பெளத்தர்கள்‌ 
யுனிவர்ஸிடிகள்‌ நடத்தியபோதுகூட அவற்றிலே சதுர்தச 
(பதிநான்கு) வேதவித்யைகளையும்‌ சொல்லிக்‌ கொடுத்தார்கள்‌. 


பல தொழில்களுக்கான பல வித்யைகள்‌ ஏற்பட்டபோது 
வேத அத்யயனத்துக்குத்‌ தகுதி பெற்ற த்ரைவர்ணிகர்களும்‌ 
(ப்ராஹ்மண, க்ஷத்ரிய, வைச்யர்களான மூன்று வர்ணத்‌ 
தினரும்‌) குருகுலங்களில்‌ சேர்ந்து படித்தார்கள்‌. நான்காம்‌ 
வர்ணத்தவர்கள்‌ குருகுலத்தின்‌ ஆசார்யர்மார்கள்‌ போஜனம்‌ 
முடித்தபின்‌ அவர்களிடம்‌ வந்து தங்களுடைய தொழிலுக்கான 
சாஸ்த்ரங்களைத்‌ தெரிந்து கொண்டு போவார்கள்‌. ஒவ்வொரு 
வர்ணத்தாருக்கும்‌ குருகுலத்தின்‌ மூலமாக எந்தெந்த அளவுக்குக்‌ 
கல்வி பெற வேண்டிய அவசியமிறுந்தது என்பதை அப்புறம்‌ 
சொல்கிறேன்‌. அப்போது இந்த முறையில்‌ பாரபக்ஷம்‌ 
எதுவுமில்லை என்பது புரியும்‌. 


மொத்தத்தில்‌ குருகுலவாஸமாகவே குருவோடுகூட இருந்து 
படித்த .த்ரைவர்ணிகர்களும்கூட ஒரே மாதிரியான கோர்ஸ்‌ 
படிக்கவில்லை. குருகுலவாஸம்‌ எத்தனை வருஷம்‌ என்பதி 
லும்கூட அவர்களுக்குள்‌ வித்யாஸமிருந்தது. மூன்று வர்ணத்‌ 
தினரும்‌ வெவ்வேறு வயஸுகளில்தான்‌ உபநயன ஸம்ஸ்காரம்‌ 
பெற்று குருகுலத்துக்கு அனுப்பப்பட்டார்கள்‌. 

கட்டாயக்கல்வி 


இந்த வித்யாஸங்கள்‌ இருக்கட்டும்‌. நான்‌ சொல்ல வந்த 
முக்யமான விஷயம்‌ என்னவென்றால்‌, வித்யாப்யாஸத்துக்கு 
அர்ஹதை உள்ள மூன்று வாணத்தாரில்‌ ஸகலரும்‌ கட்டாயமாக 
ப்ரஹ்மோபதேசம்‌ பெற்று, குருவிடம்‌ கல்வி கற்றே ஆக 
வேண்டுமென்று சாஸ்த்ரங்களில்‌ விதித்திருக்கிறது. இஷ்டமிருந்‌ 
தால்‌ படிக்கலாம்‌, இல்லாவிட்டால்‌ போகட்டும்‌ என்று 
விடாமல்‌ கம்பல்ஸரி எஜுகேஷனாக நடத்தியிருக்கிறார்கள்‌. 
இப்படிச்‌ செய்யாவிட்டால்‌ கடுமையான தண்டனை விதித்‌ 
திருக்கிறது. அக்காலத்தில்‌ யாரும்‌ ரொம்பப்‌ பெரிய 
தண்டனையாக நினைத்து அவமானப்பட்டது ஜாதிப்ரஷ்டம்‌ 
தான்‌. வித்யாப்யாஸத்துக்கு வராத ப்ரஹ்ம, க்ஷத்ர, வைச்யர்‌ 
களை இப்படி ஜாதி ப்ரஷ்டம்‌ செய்யும்படியாகவே சாஸ்த்ரம்‌ 


, சொல்கிறது. இவர்களுடைய ஸந்ததியையும்‌ “வ்ராத்யர்கள்‌' 


என்பதாக ஸமூஹத்திலிருந்து ஒதுக்கி வைத்துவிட வேண்டு 
மென்று சொல்லியிருக்கிறது. வேத ஞானமும்‌ கல்வியறியும்‌ 
அவற்றுக்குத்‌ தகுதிபெற்ற எல்லாரிடமும்‌ பரவுவதை இவ்வளவு 
முக்யமானதாக நம்முடைய பூர்விகர்கள்‌ கருதி வலியுறுத்‌ 
தியிருக்கிறார்கள்‌. 


கட்டாயப்‌ பாடம்‌ என்பதால்‌, ஏதோ அரை மனஸாக 
வந்து, கற்றுக்‌ கொண்டதாகப்‌ பேர்‌ பண்ணிவிட்டுப்‌ 
போய்விட முடியாது. முழுமனஸுடன்‌ முழு 'கோர்ஸையும்‌ 
நல்ல ப்ரஹ்மசர்ய நியமங்களோடு படிக்கக்‌ கூடிய ஸத்பாத்ரத்‌ 
துக்கே கற்றுக்கொடுக்க வேண்டுமென்று தர்ம சாஸ்த்ரங்கள்‌ 
கூறுகின்றன. சுத்தனாகவும்‌, க்ரஹண, - தாரண சக்தியுள்ள . 
வனாகவும்‌ வித்யார்த்தி இருக்க வேண்டுமென்கின்றன. 
சொல்லிக்‌ கொடுப்பதை நன்றாக க்ரஹித்துக்‌ கொள்வதே 
க்ரஹண சக்தி. அப்புறம்‌ அதை மறக்காமல்‌ புத்தியில்‌ இருத்திக்‌ 

கொள்வது தாரணசக்தி. 


கம்பல்ஸரி என்றும்‌ வைத்துவிட்டு, இப்படித்‌ தகுதியும்‌ 
வைத்தால்‌ என்ன அர்த்தம்‌? இயற்கையாகவே க்ரஹண - 
தாரண சக்தி போதாதவன்‌ என்ன பண்ணுவது? 


இதற்காகத்தான்‌ முதலில்‌ ப்ரஹ்மோபதேசம்‌ என்று காயத்‌ 
ரியை உபதேசித்து, அப்புறம்‌ வித்யாப்யாஸத்தில்‌ விடுவது 
என்று வைத்தார்கள்‌. காயத்ரியை ஒழுங்காக ஜபித்து வந்தால்‌, 
எவனுக்கும்‌ க்ரஹண- தாரண சக்திகள்‌ உண்டாகிவிடும்‌. 


முறையாகக்‌ காயத்ரீ அனுஸந்தானம்‌ செய்யாததால்‌ 
க்ரஹண - தாரண சக்திகளைப்‌ பெறாதவன்‌, அஸத்தாக இருக்‌ 
கிறவன்‌ ஆகியோருக்கு வித்யையைக்‌ கொடுக்கக்‌ கூடாது 
என்றும்‌, அப்படிப்பட்டவர்களை ஸமூஹத்திலிருந்து ஒதுக்கி 
விட வேண்டுமென்றும்‌ வைத்தார்கள்‌. 


நல்ல விதையானாலும்‌ ஊஷர பூமியில்‌ (உவர்‌ நிலத்தில்‌) 
விதைத்தால்‌ வீணாகப்‌ போவதுபோல்‌ ஸத்வித்யையும்‌ 
அஸத்துக்கு உபதேசிக்கப்பட்டால்‌ வீணாகும்‌ என்று சாஸ்த்ரம்‌ 
எச்சரிக்கிறது. 


இப்படிச்‌ சொல்லியிருக்றெது: யோக்யதையுள்ள சிஷ்யன்‌ 
கிடைக்கவேயில்லை என்றாலும்கூட ஒரு வித்வான்‌ தன்‌ 
வித்யையோடேயே செத்தாலும்‌ சாகட்டும்‌; ஆனால்‌ என்ன 
ஆபத்து வந்தாலும்‌ அபாத்ரத்துக்கு மட்டும்‌ அதைக்‌ (கற்றுக்‌) 
கொடுத்து விடக்கூடாது. ஒரு கதை மாதிரிக்கூடச்‌ சொல்லி 
யிருக்கிறது: வித்யா தேவதை ஒரு பிராமணரிடம்‌, “நான்‌ 
உனக்குக்‌ கிடைத்திருக்கிற பெரிய புதையல்‌. புதையலை 
எப்படிக்‌ கவனமாகக்‌ காப்பாற்றி, கருத்தாகச்‌ செலவழித்து, 
தக்காருக்கே வினியோகம்‌ பண்ணுவாயோ, அப்படித்தான்‌ 
என்னையும்‌ நீ பண்ண வேண்டும்‌. சுத்தனாய்‌, ஜிதேந்த்ரிய 
னாய்‌, ச்ரத்தையோடு வித்யாப்யாஸம்‌ செய்கிறவனாய்‌, 'இதை 
நிதியாக ஸம்ரஷிக்க வேண்டும்‌” என்று நினைக்கிறவனாய்‌ 
உள்ளவனுக்குத்தான்‌ என்னை நீ உபதேசிக்க வேண்டும்‌' என்று 
சொல்வதாகத்‌ (தர்ம சாஸ்தரம்‌) தெரிவிக்கிறது. 


அக்கறையோடும்‌ பக்தியோடும்‌ கேட்காதவனுக்கும்‌, தர்ம 

விரோதமாக வித்யையை ப்ரயோஜனப்படுத்தக்‌ கூடியவனுக்‌ 
கும்‌ சொல்லிக்‌ கொடுக்கவே கூடாது என்று மனு தர்ம சாஸ்த்‌ 
ரத்தில்‌ இருக்கிறது. 

எல்லாத்‌ தர்ம சாஸ்த்ர க்ரந்தங்களுமே பாத்ரம்‌ பார்க்‌ 
காமல்‌ பணத்துக்காக வித்யையைக்‌ கற்றுக்‌ கொடுப்பவன்‌ 


நரகத்துக்குப்‌ போவான்‌ என்று ரொம்பவும்‌ பயப்படும்படி 
யாகச்‌ சொல்லியிருக்கின்றன ! 


CAAA 


அடுத்த புத்தகத்தில்‌... 


குரு என்கிற தலைப்பின்‌ கீழ்க்‌ கட்டுரைகள்‌ 
தொடர்கின்றன. 

